

KULUWA LINTO KAMUKANA



Ni itumezi hahulu fa kuba mo. Na itumela kwa litapelo za mina ha ne mu utwile kozi nyana yene Ni bile ni yona. Si bonisa fela kuli Satani hakoni ku ku nga kufitela Mulimu aba ni buitukiso ni wena. Mi Ni sepa kuli buñata bwa mina mu komokile mo ne ibezi...se ne si ezahalile. Ni mutu ya shemubiwa kamita...Sina ha mu ziba Na...mukwa waka, kamba se Ni katuluhanga ka sona, ki kuya kwa kuyamba kamba kuya kwa libaka zani ni ku kunupa, kamba kuyo zuma, kamba nto yeñwi ye cwalo. Ni tabile ka seo. Kambe Ne ni ka bapala golf, ne ikaba kwande ko basali bali mapunu. Mi haiba Ne ni kaba—mi haiba Ne ni kaba mulahi wa mbola, mwa ziba mo ne li ka bela zeo. Kono Ni—Ni tabile kuli neli mwa naheñi, inge zecwale ka kushuta, kuzuma ni zeñwi zeo.

² Mi Ne ni lakazanga hahulu litobolo zani za ba Weatherby Magnum. Mi Ni sepa kuli mutu na ka ni lekela yona kambe Ne ni ka bulela fela za yona, kono Ne ni i kuzelize fela kakuli i tanda mali amañata luli o ba ilekisa ka yona kwani, mi na ka kuziba kuli balumiwa ba linzwi mbali ba palelwanga makatulo a kwa mahutu. Cwale kipeto mutu a ni lekele yona ni ha muutwile, ange masheleñi amañata ao ni kuleka tobolo ahau bakuluna? Muzwale Art Wilson na file Billy yainzi kwani tobolo ya Winchester ha ki kale hahulu, yebizwa tu-fifite-sebene Roberts. Bo. Weatherby ne ba beile pampili ya kuli ne ba ka ilekisa ka masheleñi fela alikani mwani ni kuzwisa fateni kapepa ka ba Weatherby Magnum fateni, ka swanelo fela hande. Kacwalo Muzwale Rodney utahanga kwa keleke kwano, Muzwale Rodney Armstrong a i lumeleza mi se i cinciwa kuba inge yaba Weatherby Magnum. Kanti ne i si ka cinciwa fela hande ka swanelo. Kacwalo ha Ni to i kunupa, ki yaba Weath-... Ba Winchester Company ba bulela kuli tobolo yabona ikona kuyemela buhali bo bu likana lipaundi ze sikisite-naini. Mwa ziba mo li kona kubela zeo.

³ Mi Ne ni nanuzi fela tobolo mwahalimu, Muzwale Wood aya ni na kwani, mi neli fela inci kwa liito la ka, ona cwalo. Mi buhali bo ne bu pancize ka lipaundi ze sikisite-naini mwa buima bo bulikana fela mafiti a mashumi aketalizoho, muyengo wa tobolo wa ya kwa neku la butelele inge liñokolwa ze mashumi aketalizoho, sibaekiso sa kutela kwa mulaho neku le, mi tobolo ya shanauka mwa lizoho la ka. Malimi a mulilo inge a yekauka mwendi inge kufita mwa situwa cwalo, mi zeo kona fela zene Ni zibile fa muzuzu nyana kamba mizuzu nyana yemibeli. Mi, ha Ni yo lemuhanga, mali nasweli kuhasaka fela sina *cwana*, mi Ne ni hupula kulu mwendi Ni bulailwe, kacwalo Na to nanula lizoho laka mwahalimu sina *cwana* fa nako nyana. Mi Muzwale

Wood. . . Na lika kutalima, mi ne Ni sa boni ka liito le, mi ne ni sa utwi neba hanyinyani. Na ikutwa kuli Ne ni zamaya mwa moya. Mi Na bona Muzwale Wood inge aya kwani fo ne nongile ku yo bona fo ne kunatile lilumo, mi Na lika ku mu ebelisa. Mi ki ha fita kwani mane ataha. Mi ka waya yetamiswanga lilumo ne ka lamatezi kupotoloha liito. Mi sifateho saka sa bonahala fela inge yo ba lambwekile liñende, ko ne i cancauzi fela sifateho saka. Mi kasipi kakatuna ne ka kakatezi fela fahalimwa liito, mi ka to panga sikwenda fa lisapo la ngo ni pata ona *fa*. Ki Dokota Adair ya na li comozi mwateni.

4 Mazazi nyana kasumulaho, kakuli, zazi le litatama, Doc na inzi mwa sipatela. Ba ni lumela ku caaziba wa mualafi wa meto. A fumana kaemba kani, kwatasi fela a liito, mi mwendi tuhala to tu mashumi amalalu ne tu keni mwahali kupotoloha liito. Halikoni ku nopiwa. Ne ikeni mwahali, ne i shutile fela liito mi ya siya fela sitombo se si potolohile cwalo. Ki hali, “Nto fela ye Ni ziba,” na ñozi Dokota Adair mwa liñolo, ali, “Mulena yomunde na inzi fa sipula hamoho ni yena, kuli asileleze mutanga Hae, kamba mane na si ke kuba ni neba toho ye ne ka siyala kuyena.” Kaufela za na fumani Muzwale Wood ne li kakatezi fela *mwatasi* mo, mwabona. Ona buhali bo ne bu pancize bwani! Ha ni zibi mo ne li ezahalezi zani. Kono sipi tuna yani ye ne tamuluhile kwa tobolo ya sebente yani ne i pancize ku yo fita kwa mulaho, haiba mwa ziba ko kuinzi katengo ka ba Conservation Club, mane ku yo fita ni kwa mulaka wa liputi. Mi siemba sa tobolo mane ne lu si ka si fumana.

5 Kacwalo, si bonisa fela nto yeñwi. Ni na ni kutazo zazi leliñwi ku seo, haiba Mulena alata, yakuli “Cinceho ki yende, kono kihande u ibeye ka kuishuwa. Haiba ha li si ka lemuhuwa kale kwa mutiyo o si lwala, si kana si panca ka nako kaufela.” Yeo ki niti. Kona kuli usike wa lika ku. . . Ki hande i be ka buino bwa makalelo. Um-hum. Kono kusina ku shwaula babañwi. . . [Kaizeli uambola ni Muzwale Branham—Mu.] Cwale amutalime, mwabona. Ki. . . Oh, eni sha, mwa kona kunahana kuli lika za kona kubulelwa sina cwalo.

6 Kono, kuya ka mo Ni zibela, hakuna—hakuna nihaiba nto iliñwi. . . Kakuli, lizebe zaka, mwakona ku nahana, i sana ni mulumo maikulofoni ye ha ikutisa lilata. Ki kabakaleo ha ne Ni siyo mo kakusasana kacenu. Ha u bulela, mane inge wa i utwa ha i panca cwalo. Kono ba ni isa ku mualafi ya sikwala, ali, “Mulupa wamwa zebe mane ha u si ka luluha. Mi cwale ni liito,” ali, “ukaba ni meto abona hande inge mo bezi linako kaufela.” Ali—ali, “Ne i keni kwatasi a liito. Ni ku yo panga fela kakwenda kwa liito, ni ku kakatela.” Ali, “Kamita ukana ubanga ni tuemba emba twani.”

7 Se nili, “Ni bile ni tona kuzwa inge Ni li wa lilimo zepeli zakupepwa, ne tuzwa kwa tobolo teñwi hape.”

8 Muzwale Roberson kwa mulaho kwani, Na mu biza mi ne ni sweli ku mu kandekela ka zona. Ali, “Usike wa iseza ngana ku zeo,” ali, “Nina ni lipaundi zepeli kamba zetalu za zona ku na,” a bulela. Ki ndambo ya bandukile mwa ndwa. “Kacwalo halina ku bilaeza, Na ni bile ni zeñata za zona.”

9 Mi Na hupula pono ya Mulena ha ki kale hahulu. Kana mwa hupula ha ni ikandeka kwanu? Bunde bwa Mulena kakusasana wani, bwali, “U sike wa saba sika, kaufela ko u ya, kamba sikamañi kaufela, kakuli Pata ye sa palelwi ya Jesu Kreste inzi ni wena kaufela ko uya.” Kacwalo hakoni, Satani hakoni ku ni bulaya konji Mulimu ha bulela kuli “ku felile.” Mwabona? Wakona kulika cwalo, kono haana kukona kueza cwalo.

10 Kacwalo he, nto yenca, Ne ni zwelapili ona cwalo, inge ni ya kwa mukopano waka, kakuli Ne ni bonisa ka liito laka la nzohoto hande, mi Ne ni ya kwa mikopano ona cwalo. Mi cwale bona, muzwale ya na ya kwa kupumulo ya mwahala ma India, nana ni ku kansula mukopano, kamba ku ushimbulula, kufitela Ni taha kwa Likamba la Wiko ni kuya hape kwa Likamba la Wiko. Kacwalo lu ka isa mukopano kwani. Mi ka nako ye, Muzwale Arganbright u ni sweli, mi cwale mukopano wani ha u so felile, Ni ya hahulu kwa Anchorage, Alaska. Libaka lene Ni tingile hahulu. . .

11 Buñata bwa mina mwa hupula pono yene Ni bile ni yona, kone Ni kunupile bere yani, bere ye fubelu ka liñokolwa ze ketalizoho ka zene, (mi keleke ya hupula ha ni bulela taba yeo kwanu), ni kwalata. Ne ni na ni yeñwi. Muhupule liteni fa tepu fa, Ne ni boni bere yetuna ye fubelu. Yani mwendi neli yebizwa Kodiak mi ne i si ke ya beleka mwani mwa Canada, kakuli ha li fumanehangi kwani, mwa bona. Kono kaufela ko i kaba, ika fumaneha teñi. Ika fumaneha teñi, kakuli SA BULELA MULENA KISONA. Ikaba teñi. Mwabona?

12 Mi cwale Na itumela ka ku ni lapelela kwateni. Ni ziba kuli buñata bwa mina ne mu lapela ha mu to utwa kuli ne Ni holofezi. Mi sikwata nyana sene sili. . . Mwana ka wa musizana kwa mulaho kwani, Rebekah, na ñolezi Kezeli Dauch ya tahanga kwa keleke kwanu, liñolo, ni ku mu bulelela ka zona. Mi kiha biza Meda masihu nyana kuzwa fani, ali, “Ha ni zibi kamba ne li tusise kamba nee, kono kaufela luna sikwata saluna lwa to kubukana hamoho.” Mukutazi wa Methodist ni—ni Muzwale Brown, bahabo yena ni bona kaufela bataha hamoho, ba ni lapelela busihu kaufela. Bali, “Ha ni zibi kamba Mulimu na utwile kamba nee, kono, lu ziba kuli Muzwale Branham u lapelezi babañata hahulu, lu hupula kuli lu ka mu lapelela.” Wani kona mufuta Wa utwanga, mwabona. Yeo ki niti, mufuta o cwalo woo!

13 Muzwale Crase, alimuñwi wa mizwale ba luna mo, Satani na mu zuma ha ki kale hahulu, a yo nata fa sipi, oh, za to puma

fela . . . kaufela. Hani boni mwa na zwezi ku zona inza pila. Mi kacwalo na lobezi kwani mwa sipatela mi ali nekuna ni muzwale yomunyinyani yana zwile kwa New Albany, ya bizwa Medcalf, mi ki hali, “Muzwale Crase, Ha—Ha—Ha ni swaneli ku to ku lapelela, kono,” ali, “Mulena u li beile fela fa pilu yaka, kuli Ni si ke na ikambusa kuzona.” Mi ataha fela ku yo kubama fafasi, ni kulapela tapelo nyana ni kuzwela fande. Mulimu a folisa Muzwale Crase ona fani. Mwabona? Mi, mwabona, ki mpo ya foliso mwa Mubili wa Kreste, mwa bona, membala alimuñwi ku yomuñwi.

¹⁴ Usike wa nahana kuli kakuli u membala fela; kuli, u membala wena kusina shutano ni mutu yomuñwi kaufela ya li membala. Zeo liswana munwana waka ha u likana ni lizoho laka, kamba zebe ye haili zebe ya ka. Mwabona? Ki siemba fela sa mubili. Mi luna kaufela . . . Haiba silama silisiñwi sa kula, lilama zeñwi kaufela za kula ni sona. Ki siñomoto, ha ki siñomoto kwa kufuyolwa ni seo! Cwale Na . . .

¹⁵ Mi kasamulaho wa sani, cwale, Ni bile ni mikopano yemiñwi Mi Na zwa kwani fa nako nyana kwa busihu hape ni ku to ba ni tabernaleke, haiba Mulena alata. Mi, haiba Mulimu wa lata, Sunda yetaha ye kakusasana Ni bata kuambola ka *Nzila ya Mupolofita*, mi cwale, kwa tabernakele.

¹⁶ Kamuso busihu, kamba la Sunda busihu, Ni kaba kwanu kwa Gospel Tabernacle, alimuñwi wa mizwale yaluna, Muzwale Ruddell. Ni bata ku ambola fa tuto yeli, *Ku Zusa Zetibela*, haiba Mulena a lata.

¹⁷ Mi cwale Labubeli yetatama, lu ka funduka kuliba kwa Wisconsin, ku yo ba ni ba Full Gospel Men kwa mukopano wabona. Mi Ni kaba kwani ka masihu amalalu. Kwani ki kwa . . . Billy, ki lifi libizo la muleneñi wani? Na amuhezi . . . [Muzwale Billy Paul uli, “Green Lake.”—Mu.] Green Lake Wisconsin. [“Labune.”] Lili? [“Labune, Labufaifi, ni Lapelekelo; la sebentini kuisa la naintini.”] Labune, la Bufaifi, ni la Pelekelo; la sebentini, eitini, ni naintini, kwa Green Lake, Wisconsin, mukopano wa sikundi.

¹⁸ Mi cwale la Sunda, lona la twenti, Ni kaba kwa Chicago ili fa muyaho wa ba High School, ona muyaho o swana wani o ne luli kuona nako yefelile yani. Wa hupula libizo lani kana? [Muzwale Billy Paul uli, “Stephen Mather.”—Mu.] Stephen Mather High School muyaho wani, ka la Sunda musihali.

¹⁹ Mi la Mubulo Ni kaba kwa . . . Ni libezi libozo la sibaka kwa na ni bonisize Mulena nako ya mukopano ka za Katengo ka ba Bakutazi ba kwa Chicago, ku kopana ni na kwa kuambola litaba zani, mwa ziba. Se nili, “Mi Mulena ani bonisa mwa sibaka sani.” Ki mukopano wa kulaezana ni Muzwale Joseph Boze, ya lukela kuba mo kamuso ka fulai ku to ni bona, ni mukiti wa mulaezo wa hae la Mubulo.

²⁰ Mi lu taha hande kwa lapa ni ku funduka ka nako yani, kakuli ikaba nako yakuli lulibe kwa Southern Pines, South Carolina, kamba North Carolina. Mi ni ku shetumuka kwa Columbus, South Carolina. Mi ni kwa Cow Palace kwa Likamba la Wiko. Mi ni kuliba kwa Grass City, mi ni kuliba kwa Spokane, kuliba mwa Canada, mi ni kwa Alaska. Kacwalo mube mwa litapelo ka luna, luli lutokwa litapelo za mina.

²¹ Mi lu lutiwa mwa Mañolo kuli lika kaufela libelekisana hamoho kwa bunde ku baba lata Mulimu. Mi Na lumela, kuzwa fa, ni kubona baba utwela ba sicaba ni zeñwi cwalo. . . Yomuñwi naize, “Li ka ezahala cwani, mi kana Mulimu na ka li tuhelela cwani?” Ne ni ka bulaiwa fa mukwakwa kulo kwani, kamba nto yeñwi cwalo, Na—Na na ni sesiñwi sa kufitelela zeo. Muhupule, Mañolo hakoni kupalelwa, “Lika kaufela libelekisana hamoho kwa bunde ku baba lata Mulimu.” Mi, haiba Ni ziba pilu yaka, Na Mu lata. Na—Na Mu lata ka pilu yaka kaufela. Mi li lutisa bukaufi nyana hamoho.

²² Mi, ka kunahana cwale, kuli mutu kaufela ya utwile za teni, ha ni utwisisi mo Ni bezi ni toho kamba maheta a inge a sa siyezi kuna, mwa bona, kuina mwa kupanca kwani kaufela. Kuli, ne li bukaufi nina luli sina *cwana*, mane neilukela kuba lipaundi ze tu sauzande za kupanca kwani kulilela mwa sifateho sa haeo. Mwabona, zeo za kona ku ku pazaula, mwabona, kuli mane ki kufiyela fela ze siyezi. Haiba i panca ka bukiti bwa tobolo bwani ni kupancisa muyengo wani ku yo fita fa butelele bobulikana limaili ze mashumi aketalizoho, mi—mi ze siyezi, muswanela fela kubona tobolo. Fela ha i bonahali mane inge tobolo, ki tuemba emba twa ku nopanopa.

²³ Mi cwale, kuzwa fani, kusina kuholofala. Kulumbwe Mulimu ya pila! Ne li ku ni paleliswa kuya kwani kufitela linzwi la Eddie la taha lene Ni sa lukeli kutaha ka nako yani. “Muhau o komokisa, ha ki muhuwo kwa munati, o pilisize na ya maswe cwana!” Mi si lu eza kuziba kuli, lu itumele ku Mulimu ka kuba ni luna. Mulimu una ni luna, ni mo lubezi baba itumela!

²⁴ Cwale, Ni bulezi kakusasana cwana kuli Ni hupuzi kuli Ni ka taha kwanu, mi muzwale yomunde kwanu ha Ni ka yo kuta. . . Ne niize ku Kezeli Wood kacenu, Na sepa Muzwale Neville. . . Billy ani biza mi ali, “Teeleza kwa liñusa haiba wa kona.” Mi Na lumela kaemba nyana ka sipi yani ne ka ketuhile ni kukena kukakatela kwatasi a liito mwani, ne si ni utwisa butuku luli ha ni zamaya, kono cwale lifelile fa. Ba i lo li zwisa kaufela. Mi kacwalo ki hali. . . Busihu boo Ne ni hupula kuli Ni ye kwateni, mi muzwale yomunde yani na kutaza ona cwalo, Na ziba seo sili sona ha una ni sebelezo yetuna kono inge usilezi linzwi, mwa ziba, mi—mi mumizo inge u kubuhile. Kacwalo Ni hupuzi kuli Ni ye kwateni, mi Na nga Mañolo nyana a kubala. Na hupula kuli, “ki busihu bwa Mulalelo.”

Na kamita ni bata kucanga mulalelo.

²⁵ Mi Ne ni na ni balikani cwalo, bateñi mo kokuñwi. Ha ni boni hande hape, sina ha mu utwisisa. Ku sa na ni mulyani mwa liito lateni o sa hasanile, ni bona fela pululu cwalo setee. Mi kacwalo bateni mo, balikani ni bahabo ba mulikana ka yomunde muzwale, F. F. Bosworth, mwa Kanya. Kacwalo Mulena afuyole sicaba sani, neluna ni fela kulapelela mwa muzuzu wa kwa mulaho.

²⁶ Cwale, musike mwa libala, la Bulalu busihu ki mukopano wa luna wa litapelo za mwahala biki. Mi Na sepa, Muzwale Jackson, la hae ki la Bune busihu. Mi Muzwale Junior kwanu uteni kwa . . . Kamba, Muzwale Ruddell u teni la Bulalu busihu. Mi tabernakele kwa Utica ki la Bulalu. [Muzwale Neville uli, “Lani ki la Bune busihu.”—Mu.] La Bune busihu. Mi ni kukuta kwanu la Sunda kakusasana kwa sebelezo ya kopano.

²⁷ Mi cwale, ni la Sunda busihu Ni lukela kuba ni Muzwale Ruddell. Ne ni ka eza cwalo la Bulalu busihu, kono, biki ye tatama, kono ha Ni koni kueza cwalo, kacwalo Ni na ni kuya la Sunda busihu. Kono cwale sicaba kwanu kwa tabernakele, sipila ona kwanu kwa tabernakele, mwabona, kakuli Ni ka ya ku Muzwale Ruddell ka busihu bwani ku yo kutaza fela, isiñi kwa lisebelezo za foliso. Mi, kono muhupule, fumaneha fa sibaka sa musebezi wa hao, ona kwa tabernakele kwanu. Se kona sibaka sa henu, mwabona. Mi kacwalo lu ka kulubela kuba ni nako yende. Mi kipeto mina kaufela mu lu lapelele kwateni hanze luya cwalo.

²⁸ Ka kusepa kuli Mulimu uka kopana ni luna busihu bwa kacenu ona fa kusika ba kale ni mulalelo. Mi cwale Ni nahana kuli . . . Kana kona fela zelunani, lizibiso, ze lu ziba? [Muzwale Neville uli, “Eeni.”—Mu.] Cwale, ka ku beya nzila . . . [“Maswabi, kamuso musihali.”] Sikamañi, muzwale? [“Maswabi, kamuso musihali, ka tu kiloko.”] Ki maswabi. [“Kwa Edmonton. J. T. bomahe.”] Oh, eeni. Maswabi a . . . alimuñwi wa mizwale baluna wa mubuleli yazwa kwa tabernakele ona ye fela ubile . . . Kihande, ki alimuñwi wa luna mo. U zwela kwande ni balisana mi u kutaleza, Muzwale J. T. Parnell. Bomahe babande luli ba shwile busihu bobuñwi, me yo munyinyani ya obami maheta, wa limbi. Mi ikaba kwa Edmonton, Kentucky. Sebelezo ya maswabis ki kamuso. Ni ziba kuli buñata bwa mina mu komokile, bene ba isize lipalisa ku yena, kono luna lupalezwi. Mi mukwa fela o keleke ikona kuiseza palisa kwani, nebana ni kulizeza kwateni luwaile kuli muuna wa poso akone ku aisa. Mi palisa yeo ina ni kuya kamuso, kamba i ka yo fita kwani kamba nee, lipalisa, kacwalo iba nto yetata. Kono luna lubata kuikabela luli matomola pilu, muzwale, ni Muzwale Parnell ka ku tobelwa ki bomahe, zeo mane Nina ni tobezwi ki baka ha ki kale hahulu. Mi Ni ziba hande kuli Kezeli Spencer ni babañata babañwi mo baba ikabela matomola pilu, nibona, baba sa zo fita fela mwa miluti ni maswabi.

²⁹ Cwale halu inamiseñi litho za luna fa nako nyana, fa Pila Hae, kwa tapelo. Cwale Ni bata kuli mu ni lapelele. Mi kinto yetata nyana mo busihu cwana, kulika kubona, ni liseli le li fata le. Mi—mi liito la ka li iketile, kono ba beile mulyani mwatani kuli li be sipapalala. Mwa ziba mo iinezi. Mi kubile ona cwalo ka mazazi a silezi cwale, mwabona, mi abulela kuli ikona kuba biki yeñwi kamba mazazi a lishumi. Kacwalo mu ni lapelele kwatani. Mi hape ni manzwi a futuka kwa maikulofoni ye kunata fa mamota, mu ni lapelele kwatani. Mi kana Ni bone lizoho la hao, ni Mulimu, sina ha una ni kupo nanula fela lizoho la hao. Mulimu, wa alaba tapelo, halunze lu putehana ka likute ni kuinama cwale.

³⁰ Ndata luna yakwa Lihalimu, U iketezi kuli lu to kopana hamoho. Ki tato ya Mulimu kuli lu kopane hamoho sina ha lu bona kuli Lizazi li sutelezi, mi lubona cwalo hañata, Mulena, ku itahisa ili luna bukaufi ni Wena ni bukaufi ku mañi ni mañi, mwa kutwano ye lutama hamoho, ka Mali a Jesu a suluhile kona a lukonisa.

³¹ Lu itumezi hahulu busihu bwa kacenu, Mulena. Na—Na—Na li kuba ni itumele hahulu ka kuba—kuba mo, Mulena, mi Ni—Ni itumela hahulu ku Wena. Fela hani koni kufumana manzwi a kubulela mo ni bezi ya itumezi kuba ni meto ni ku utwa, ni kuba mwahala ba bapila mwa lifasi moo, kuzwelepili Evangeli. Si lu eza kuba baba itumela hahulu, Mulena, ha lu bona bukaufi bwa sani fela. . . Foo baana ba kutwisiso yetuna ha ba sweli fela ku iñwaya mwa litho ni kubulela kuli, “Zeo likona kuba cwani? Ki lizoho fela la Mulimu!” Mi Ni ikinamela fela ka likute, Mulena, ka kubona kuli makazo yecwalo i filwe ku na, kuli ikone kuezezwa fo ne kuyemi mutanga Hao. Ni itumezi hahulu. Mi cwale, Ndate, Ni neela bupilo bwaka mwa sebezezo ku Wena hape, kasumulaho wa kuya kwani. Ha ku koni kuba bukaufi ni lifu mwa bupilo kufita nako yani, mi kuzwa fani ni kupila hape. Kacwalo Na itumela.

³² Mi cwale Ni lapelela batu ba kaufela baba nanuzi mazoho a bona busihu boo, mañi ni mañi wa bona una ni kupo. Mi buñata bwa bona bana ni lika za kuitumela ka zona, mane kaufela, Mulena, mwa lipilu zabona, ka Zo ba ezelize ni hape.

³³ Cwale lutile busihu boo ku to kopana fa taba yebutokwa luli, fo kikuli, kuamuhela se lu biza kuli “silyela,” kamba, kuli “Mulalelo wa Mulena.” *Kuikambota* ki “ku ambolisana ni mutu, kamba kubulela ni mutu.” Mi zeo kona ze lueza cwale, Mulena, lu ambola ni Mulena luna, kuambola, kubulela, kulibelela ku Yena kwa kalabo ya Hae.

³⁴ Mi cwale, Ndate, lu lapela kuli U ambole ni luna busihu boo ka Linzwi leli ñozwi. Mi ulufe nto yeñwi mwa lipilu za luna, ye ka lu kolisa lipilu za—za—za luna, Mulena, ni ku lufa ciseho yenca. Mi fuyola mulisana wa luna, Mulena, muzwale wa luna

yomunde, mutanga Hao, ni musala hae ni lubasi; mi madikoni ni basepahali, ni mutu kaufela ya tahanga kwa keleke. O Mulimu, lu hohele bukafu ni Wena. Hakube cwalo, sina muloki hana ize, “Muhala ofuyozwi o tama lipilu za luna mwa lilato la Bukreste. Kopano ya luna ya mihupulo yeswana sina yani ya kwa lihalimu.” Lumeleza cwalo, Mulena. Fuyola balapeli babañwi kaufela mwahala lifasi. Mi cwale, Ndate, komauna Sinkwa sa Bupilo ku luna halunze lu libelela ku Wena. Ka Libizo la Jesu Kreste, Mwana Hao ya latwa, lwa kupa. Amen.

³⁵ Cwale, batu babañata baba tabela kuñolanga manzwi ao mukutazi akona kubala. Mi Nina ni ezize cwalo. . . Musihali kacenu kasamulaho Ni ma no ba ni Muzwale ni Kezeli Wood, mi ne luli kwani ku yo lekula Muzwale Gobel Roberson, mi kacwalo se luba ni, mwa muzuzu wa hae wa maswaniso, mi lwa kuta, mi Na hupula kuli. . . Bona. . . Kezeli Wood na sweli ku ni bulelela liñusa lelinde leo mulisana waluna nanani kakusasana kacenu. Mi se Ni nahana fela za mucaha yomunyinyani ya zielehile, yakona kuba ni litombo fa mumizo, mi Nina ni cwalo luli, kono Na—Na hupula kuli lwakona kuikabela se busihu bo, mwendi, haiba a ni kupa kuli ni kutaze. Mi Na ñola litaba nyana fa zeo Ni tabela kuambola ka zona.

³⁶ Pili, ha lu apuleñi mwa Makorinte ba Bubeli 6:7 kuisa fa 10. Makorinte Bapili, kauhanyo ya 6, timana ya 7 ni ya 10, hamoho. Mi cwale Genese 14:18 kufita fa 19. Mi luzwise fani, haiba Mulena alata, taba ya-. . . kamba tuto yecwa mwa palo. Mi cwale Ni ka bala kuzwa Pili. . . kamba kuzwa mwa Makorinte ba Bubeli, pili, Makorinte ba Bubeli 6:7 kuisa fa 10.

Ka linzwi la niti, ka mata a Mulimu, ki luna batanga ba Mulimu ka kuswala lilwaniso ka la bulyo ni ka la nzohoto,

Mwahali a ku kutekiwa. . . ni mwahali a kushubulwa, ni mwahali a kubulelwa maswe: niha lu talimwa inge lu bapumi, kanti lu ba niti;

Inge lu ba ba sa zi bwi, . . . kanti lu zibwa hahulu; inge lwa shwa, kanti, he, lwa pila; inge lwa shapwa, kanti ha lu bulawi;

Inge lu ciwa ki maswabi, kanti lu tabile kamita; inge lu mwa bubotana, kanti lu fumisa ba bañata; inge lu tokwile sika, kanti lu luwile linto kaufela.

Genese 14:18 ni 19.

Cwale Melekisedeke mulena wa Salema atisa buhobe ni veine: mi neli muprisita wa muambakani yapahami. . .

Mi a fuyola Abrahama, mi ali, Kufuyolwe Abrahama ki Mulimu muambakani yapahami, muña lihalimu ni lifasi:

37 Mi haiba Ni kona ku i biza kuli ki palo, Ni tabela kubulela fa tuto yeli, yona. . . *Kuluwa Linto Kamukana*. Sina mwa Makorinte mo, luna. . . I bulezi kuli lu—lu shebile, kono lu luwile linto zoote. *Kuluwa Linto Kamukana*. Cwale, Na lata cwalo. Cwale mwa Genese lubala za Abrahama ha kopana ni Muuna yomutuna yo ya bizwa Melekisedeke, Ya na li Muña Lihalimu ni lifasi. Mi, Nali yena Muña lika kaufela, Muña Lihalimu ni lifasi, fo ki kuli, za lika kaufela.

38 Cwale, lwa ziba likande la Abrahama ni sene si ezahalile. Na bizelizwe kwa—kwa sibaka sa musebezi. Na bizizwe kuzwa mwa naha ya habo, yona naha ya Makaladeya, ni muleneñi wa Uri, kwa na bile kwani ni ndatahe ni sicaba sa hae. Mi mwani ki mwa Shinari, mwendi ki naha ye fumile ye nunile. Mi Abrahama, ka mo lu utwisiseza, na si mutu ya ipitezi mwa meto a lifasi. Mi ka manzwi amañwi, na si mulena, kamba muika, kamba mubeleki. Nali fela mutu. Mi ki ha nyala mwana malumahe, ya na li Sarah, mi mane a mu nyala inge a sa li fela musizana. Mi Mulimu a mu biza ana ni myaha ye sebente-faifi, kwa bupilo bwa sebelezo, mi hape ne li zamaela ni mutusi wa hae.

39 Mi ona fa cwale ha lu kaleñi. Ni lumela kuli Mulimu ha bizeza mutu kwa sebelezo, haiba ki muuna ya nyezi mi una ni mutusi, A biza musala hae hamoho ni yena, kakuli bubeli bwa bona ki alimuñwi. Mi kacwalo, kai ni kai, lu li fumana kasumulaho foo Mulimu na ka bata kubulaa Sarah nako ya na kakanyize liñusa la Lingeloi, lilimo ze mashumi amabeli ka ze ketalizoho kasumulaho, hane ba inzi mwatasa oke zazi lani, kono ha to seha fani Lingeloi ha li mu bulelela, kamba ku bulelela Abrahama kuli na kaba me, mi Sarah asehela mwahali mi ali, “Kana Ni ka itwala cwani, Na ya supezi?” Myaha ye nainte ya kupepwa, mi muuna hae ali wa lilimo ze mwannnda za kupepwa. Ya hae. . . mba ya musali ne se i omelezi fa lilimo nyana, mi mubili wa hae no swana fela o shwile. Kona kuli ukona cwani kuba ni munyaka ni muuna hae hape? Hape a sehela mwa pilu.

40 Mi Lingeloi, ni mukokoto wa Lona ufulalezi kwa tende, lali, “Kiñi Sarah ha sehile?”

41 Mi a yaya. Cwale, zeo ki kubulelela Mulimu umutalimile fa pata ya Hae kuli Wa “puma.” Mwabona? Mi sani ne si ka nga bupilo bwa hae, kono Mulimu na si ka nga Sarah, kakuli na li siemba sa Abrahama. Mwabona? Mi nali mwa bulikani ni yena, kacwalo nana ni kuya ni yena. Kacwalo Na si ka nga Abrahama. . . kamba kunga Sarah, kusina kunga siemba sa Abrahama, kakuli bababeli ba ki nto iliñwi.

42 Mufuta omunde wa luna kacenu, luna lu sa swaneli, baba lukela fela lifu ha lueza sibi, kono Mulimu hakoni ku lu bulaya, kakuli Na ka. . . lu siemba sa Kreste. Mwabona? Sani kona sishemo sa luna, kakuli lu mwa kutwano ni Kreste. Kana wo ha ki muhupulo omunde nji, tamahano ni Kreste? Kacwalo he,

libi za luna, ha lu li eza, lu lukela ku li bakelanga kapili, kuli “li maswe,” kakuli Mulimu ukona kunga bupilo bwa luna. Kono Mali a alaba mwa sibaka sa luna, mi Mulimu hakoni fela kusila Mali ani. Mwabona? Hakoni fela kueza cwalo, kakuli ki sepiso yakuli Haana kueza cwalo. Kacwalo Hakoni ku lyanganisa sepiso ya Hae Tota. Mwabona? Kacwalo Mulimu una ni Yena kasibili, ka mo kukona kubela, u itamahani hande. Mwabona, Hakoni ku lyanganisa sepiso ya Hae. Mi Na Li sepisize ka Mali, kaufela ya lumela nana ni Bupilo Bobusafeli, mi Hakoni ku lyanganisa sepiso yeo.

⁴³ Kacwalo lu fumana kuli Abrahama, ka ku utwela, a siya munzi wa hae, na siile naha ya hae, ni ku kauhana kwa lika kaufela, maluwo a hae kaufela a lifasi, kuli a zamaye mwa naha ya buenyi, inza yambaela. Mufuta wa Keleke. Lu kupilwe kuli lu hane lika kaufela zeli mwa lifasi le, kuli lu latelele Kreste.

⁴⁴ Cwale, lu fumana Abrahama inge a latelela, mwaha ni mwaha. Mi anga siemba sesiñwi ku yena, sene sili ndatahe, mi a shwela ona fani. Mi cwale anga mwana munyana hae, yanali Lota, mi Lota a saba kwa likomano, ni ku yo pila kwa Sodoma, ibo na li siemba sa Abrahama. Mi Mulimu afa naha ni ze ne li mwa naha kaufela, ku Abrahama, a li luwa kaufela zona. Mulimu ali, “Talima kwa upa, wiko, mutulo, ni mboela, mi kaufela zona ki za hao ni bana ba mwa mulaho wa hao. Kaufela ki za hao!”

⁴⁵ Cwale, zazi leliñwi Abrahama nana ni butata nyana, mi Lota nana ni zona ka bunolo, kucapwaela mwa sibi. Mo libezi ze bunolo ni mo sibi si bonahalela kutabisa, ni ka mo si bonahalelanga kutokwa mulatu. Cwale, kambe Lota na bulezi kuli, “Kuya ka mo Ni lumelela! Ni lumela ku Mulimu, kacwalo kiñi ha Ni sa yi fela kwa Sodoma, mi—mi ku kaba fela hande. Ni mulumeli.” Kono ne li si ka luka.

⁴⁶ Mwabona, Mulimu, ha Na bizize Abrahama, Na mu bizize kuli akauhane kwa lika kaufela. Mi zeo kona ze luna ni kueza. Mulimu u lu bizezanga kwa kauhano yetezi kuzwa kwa sibi, “Amuzwe mwahala zona, mu si ke mwa ikabela kwa bumaswe bwa zona!” Musabe kwateni, ona mubonahalelo bumaswe. Mukauhae, ku si sinyeleza kufelegelele! Mupile kwahule ni sona. Musike mwa hata hata mwa mubu wa sona, kupale kumane kamo—kamo sikona . . . ka mo si bonahalela kaufela.

⁴⁷ Mina sicaba, mwakona kunahana fa cwale, ki se fa, “Muzwale Branham, Na—Na fokuñwi Ni likiwanga ku uzwa, kamba fokuñwi Ni likiwanga ku zuba.” Kamba fokuñwi basali ba nahana kuli, “Ni likiwanga kutina inge sicaba sa lifasi, mwa ziba, litino za butanya ni lika zeñwi. Na likiwanga,” ki likalibe zeo. Cwale, munahana kuli zeo za lika luli, kucwani he kwanu fo ubile ni muzamao o likani wa kotalima, mwa bona, mwa mwa bulumiwa. Ha ki nto kwa butuna ni yeo fa, ni se ba lukela ku ikalabela ka sona. Kakuli, muna ni ku yo alabela mioyo ya

mina luli, kono luna ni ku yo alabela mutu kaufela yo lubulela ku yena. Mwabona? Kacwalo Satani ka tundamo. . . Fo ne muka bulelela kuli, wena: “Kana ha ki ndelesi yende yeo? Ki bumaswe ku litinanga, kono ha ki zende nji? Zakona ku ni kwana hande.” Mo li inezi ku na. . . Cwale, seo, mu ziba kuli si fosahalile. Kono ku mukutazi ki, “Mu lukela kuya kwa mukopano wo kwanu, se ki sona fela. Ba bulela kuli ki zende fela mane, kopano- . . .” Mi ibo una ni kulibelela ni ku utwa Mulimu ha bulela kuli “zamaya,” mwabona. “Oh, kana wakona kutaha kwanu mi u bone mutu yo fa? Yo ki mukete wa *kuli-ni-kuli*.” Mi mu lukela kubuha, mu tokomele. Mwabona? Oh, kinto ye butali luli. Mi cwale lu na ni kutokomela lika zeo.

⁴⁸ Cwale, Abrahama na na kutokomela, ni yena. Kono yena, mwa sibaka sa kuya kwa Sodoma ni Lota, a ikauhanya iliyena mi aya kwa lihalaupa, a yo ikungela nzila ni babanyinyani baba kendilwe ba Mulena. Wani ulukela kuba mubonelo wa luna. Kunga nzila ni sicaba se si kendilwe sa Mulena kamba kutata kamba bunolo, ki kuya kube cwani kaufela. U itukise kuya ka nako kaufela, cwale, kaufela Ko akona ku kubiza.

⁴⁹ Cwale, kasamulaho wa kutaha ko kucwana, konakuli kutaha—kutaha mulena ya an ile mwa nzila ndwa ni lusika nyana lwa batu kulo kwani, ni ku yo punya kwa libala ni kunga likwata zenyinyani kaufela, mibuso nyana kwande, ni kuya, kutaha kwa Sodoma ni kuhapa mulena wa Sodoma ni Gomora, aswala Lota (mwana kezela Abrahama), musala hae, bana ba hae babasizana, bana ba hae, kaufela bona, hamoho cwalo ni liluwo la labona, kaufela ze ne banani, aya kwani kwani, inza kenisa naha hane iya cwalo. Oh, ha ki nto kwa bumaswe ni yeo, mupuzo wa sibi ki lifu! Lota a lemua, kusina ku kakanya, inza zamaya kwani mi mwendi asweli mu—mu muhala kamba liwenge mwa mulala wa hae, sina mutanga; bana ba hae, basizana babanyinyani kuli ba silafazwe; ni musala hae, ni lika kaufela, mi mane neba kushwa ka nako kaufela a palelwa ku utwela mulao ulimuñwi, mi mwendi fa kuya mwa mubuso usili kokuñwi ku yo ba mutanga mazazi a hae kaufela.

⁵⁰ Kono Abrahama, ha na i lo fumana kuli Lota na sa ngilwe, sani neli siemba sa liluwo la Abrahama. Mi Abrahama mwendi na bulezi cwana, “Mulimu, U ni bulelezi kuli ha Ni ka Ku utwela ni ku zamaya mo, mwa naha ye, U ka ni fa yona. Ki ya ka. Mi siemba sa Lota mwa taba ye, mi Na mu latelela.” Kacwalo ki ha itukisa, kamba ku kopanya batanga ba hae hamoho, ni ku ba fa lilwaniso. Mi anga batanga ba hae, ni kufunduka kufitela a matisa ni kufumana mulena yo hamoho cwalo ni mibusihyo yeñwi yenyinyani. Mutalime mpi yetuna yene ba li yona ka nako yani! Kono mwatasa zamaiso ya Mulimu, yena Muzamaisi Yomutuna, a ikauhanya iliyena, mi a wela fahalimwa bona ni kubulaya malena, ni ku yo kutisa Lota ni mibuso yeñwi kaufela kubona, kwa naha yabona hape.

51 Ha ki siswaniso sa Kreste ni seo ku Abrahama kwani, inza matisa sila se ne si hapile lika kaufela, ni yena Kreste utezi ku lu kutisa hape.

52 Cwale lu fumana mwa likande tuna le la Abrahama, mwa musipili wa kukuta kwa hae, ha na kuta kasamulaho wa tulo ifela, a katana Muluwi wa Lihalimu ni lifasi, Melekisedeke, ya li Mulena wa Jerusalema, Mulena wa Salema, ili yona Jerusalema, ili Mulena wa Kozo, ili yena Mulena wa Kuluka. Na sina ndatahe, Na sina mahe, Na si na makalelo mi Na si na fa felela, kona kuli yani ha ki mutu usili kwanda kuba yena Yamata kaufela. Mi A mu katana mwa musipilis ha kuta kwa hae, ha zwa kwa kubulaya malena. Na katana Muluwi, Yena luli Ya luwile linto kamukana a mu katana mwa nzila ha kuta. Ha ki nto kwa kanya ni yeo! Cwale Abrahama . . .

53 Na lata cwalo. Abrahama ne li muca sanda wa zona kamukana, ka sepiso, kacwalo na ka bulela hande kunga lika kaufela ze ne li mwa naha, mi ni yona naha kasibili. Abrahama na filwe sepiso. Cwale, lu utwisisa kuli Abrahama neli muuna ya shebile hahulu mwa naha kaufela, kakuli na pila mwa lihalaupa, kono na pila mwa kozo ni Mulimu. Mi Lota, na fumile, na pila mwa muleneñi mi aba mubusisi wa munzi; a yo toma tende mwa munyako, mi na atula munzi, mi nana ni sifumu kaufela ni tutu. Kono Abrahama nali mwa lihalaupa, mi ni . . . mwendi neli muuna ya shebile hahulu mwa naha, mi ibo na ipapata kuli ki muluwi wa zona kamukana. Amen! Kona ze Ni lata zeo.

54 Oh, busihu boo, hakulata halukoni kufuma mwa sifumu sa lifasi le, kono lu luwa lika kaufela. Keleke, Yona kasibili, iluwile lika kaufela. Ibo i botanile, kono i fumile mane i luwile lika kamukana. Na lata cwalo. Yena . . . Luna—luna lu cwalo. Pina ya kale yene lu opelanga lilimo za kwa mulaho, “Ndate U fumile mandu ni mafasi, U sweli sifumu sa lifasi mwa lizoho la Hae! Macwe abutokwa ni ma daimondi, ni silivera ni gauda, Likwama za Hae litezi, Una ni sifumu se si sa konwi kubulelwa.” Mi ki luna baluwi ba zona, kakuli lu bana ba Mulena. Amen. Mwana mulena kamita una ni buswa hwa hae, mwa ziba. Ku lukile.

55 Abrahama na na ni zona kupale kumane, niha nali mubotana, likomu za hae ne li shwa tala; Lota nangile sibaka sesinde sa mafulelo. Mezi a hae nali amanyinyani. Mazazi neli a cisa, mi balisana ne bali mwa butata, mi lika kaufela ne li bonahala kufosahala ku Abrahama, ibo neli muña lika kamukana.

56 Mi, kacenu, mulumeli wa niti u lelekezwi kwande mwahala sicaba, ubizwa kuli “mufitelezi wa tumelo, mupikuluhi ya kenile,” kamba libizo leliñwi la kashwau, mufitelezi yomuñwi wa tumelo, mi ibo ki muluwi wa Mahalimu kaufela ni lifasi. “Mbuyoti ki ya baba ishuwa, ba ka yola lifasi.” Oh, mawi! Mu bulele ka za ku mi kasheza kwande a kandu ka mabala

kamba kokuñwi, mi mane usina ni masheleñi a kulifela ndu mo upila, ibo u luwile linto kamukana. Amen. U lukela kubeleka ni kuikataza ni kufufulelwa ka ma dollar alikani, kuli upile bupilo bo bu iketile, kuli ufumane makatulo a bana ba hao kwa mahutu, ni kufela milomo ya bona ye lapile, mi ibo u luwile, u muca sanda kwa lika kaufela ze liteni fa. “Baba ishuwile ba ka yola lifasi.” Ba li luwa. Oh, mawi, Na lata cwalo! Muña lifasi! Ki sikamañi? Ki mulumeli. Mulumeli una ni pampili yepaka buñi bwa sika, pampili ya bupaki, yeo ki niti, ka Jesu Kreste, kuli “U ka ba muluwi wa lifasi kaufela.” Yeo ki niti. “Baba ishuwile ba ka yola lifasi.”

⁵⁷ Abrahama nana ni—nana, na konile kulula naha yani, kakuli . . . mi sene sili ku yona. Mulimu amufa yona. Mi Lota nali siemba sa naha yani. Kacwalo Abrahama nana ni tukelo ku yona. Na kona—na kona kubiza kamba ku i swalelela. Ki hali, “Cwale, Mulimu, U ni file sepiso, kuli ze ne li mwa naha ye ni zeli kuyona kaufela ki za ka, mi U file sepiso yeo. Cwale muliululi waka sa ngilwe, mi kaufela za luwile li icongile.”

⁵⁸ Ka manzwi amañwi, hane Ni ka libeya mwa mikwa ya kacenu, Ne ni ka bulela kuli, Keleke ikona kubulela kuli, “Mulena Mulimu, ki yo fa muzwale waka, u lobezi fa, u natilwe ki kansa, u natilwe ki butuku bwa maswafu, una ni sa *kuli-ni-kuli*. Ni fumbatela sepiso, ki sibyana sa ka. Wena—Wena u ni bulelezi cwalo!” Amen! Ki fo he cwale. Mi, kona kuli wakona ku latelela sila, diabulosi yani, ni ku li bulaya ka kuswana fela sina Abrahama mwa na bulaezi malena ni ku kutisa maluwo a hae. Amen. Na lata cwalo. Ki ku mulumeli.

⁵⁹ Ibo Abrahama nana ni tukelo kwa sepiso, mi sepiso neli ya hae, ibo nana ni kulwana kuli a iluwe. Amen. Ki fo cwale. Mulumeli kacenu, ibo lu baluwi ba linto kamukana, kono lu baci ba sanda kwa mbuyoti kaufela ya moya, mbuyoti mbuyoti ya nama, mbuyoti kaufela yeo Bible i sepisize, ibo u na ni kuilwanela ka muhato kaufela rateni. Cwalo kona Mulimu bwa lukiselize lika. Kamita kubile ona cwalo. U na ni kulwanela so ziba kuli ki sa hao. U swanela kulwana kuli u si luwe. Mi zeo kona ze luna ni kueza cwale.

⁶⁰ Mu li, “Muzwale Branham, Ni tokwa foliso.”

⁶¹ Sepiso ki ya hao. Kono, haiba ukona ku i utwa, hauna ku inga ka bunolo, Ni ka mi bulelela cwalo. U ka lukela ku i amuha ku Satani. Satani u sweli buiketo bwa hao, una ni swanelo ya kuya ku—ku Satani, uli, “Ni kutiseze yona! Ni tambeke akufa! Ni taha ka Libizo la Mulena, Muluwi wa Mahalimu ni lifasi, mi Na ni lifa la Hae. Ni kutiseze yona! U ngile mwana ka, u mu lyanganisize ni mushimani ya maswe. U ngile mushimani waka ni ku mu lyanganisa ni musizana ya fosahalile. Na banga! Yeo ki niti. Na ikungela banake, Na ikungela muzwale waka, Na ikungela kezela ka. Eeni, Satani, u ba ngile kuzwa mwa ndu ya

Mulimu, wa ba hapeleza kuzwa mwateni, kono Na ba taha mwa mulaho. Na ba banga.”

“Kihande, u ziba cwani?”

⁶² “Ni muca sanda wa lika kaufela. Amen. Li filwe kuna. Ni muca lifa, Ni nga lika kaufela zeo Mulimu ani sepisize.” Amen. Ki fo he cwale. “Ki ba ka.” U ikutwa cwani, ki sika so ezize nji? Batili, sha. Ki mpo ye sa swaneli yeo Mulimu alufile, mi ki za luna, ki ya luna. Satani hakoni ku li swala haiba u ya kuyena ka—ka bulena bwa Mañolo a Linzwi, ka tumelo, kubulela kuli ki, “Ki baka! Na li lula fafasi.” Amen. Kanya! Na lata cwalo. “Satani, u ku li lule fafasi. U li ngile ku na. Aku ni fe zona, kakuli Ni ku fa temuso. Ni na ni temuso yeñozwi ona fa Linzwi, ‘Lihali mu ni lifasi li ka fela, kono temuso haina kufela.’ Kacwalo Ni taha ni temuso ye, kuli ni mi pilise, kuli Jesu Kreste naize kaufela se Ni ka kupa Ndate ka Libizo la Hae Uka ni fa sona. Ha Ni ka bulelela lilundu le kuli, ‘shenya fa,’ mi ni sa kakanyi mwa pilu, kono ni lumela kuli se Ni bulezi si ka ezahala, Na kona kuba ni se Ni bulezi. Mu si beye ona foo!” Sani si ka mufa makalelo. Musike mwa mu kala fela, mu mu matise. “U li beye fafasi, kakuli Ni tile ka bulena bwa Mañolo. Ni mulumeli.” Wa utwa nji? Eni, sha. Eni, sha.

⁶³ Ki sikamañi sa na ezize pili, Abrahama, kuli aeze se? Nana ni kubeya tumelo ya hae fa mutomo o tiile wa Linzwi la Mulimu le li sepisizwe. Mutalime, taba fela yana nani neli sikwata nyana sa batanga, mwendi neli baba lishumi ka bababeli kihona. Mi nekuna ni mwendi baana ba ba sikiti ba ba lwezi lilwaniso. Mi baana ba hae ne si masole, ne bali batanga, baana ba likomu, balisana, balisana ba mitapi; mwendi kwanda litipa fela ze na ni mafume ze ne ba nopile kokuñwi, ni ku li beya kulo . . . kwani, mi pula yeñata ne se i nelezi fateni, neli litipa za mafume. Kono Abrahama na sa talimi fa tipa ya mafume, kamba kutokwa neba tebe mane. Na tomile tumelo fa Linzwi fa Mulimu. Ki fo he cwale. Sani kona se si eza lika. Sani ki sona.

“Mu ka ba lwanisa cwani ha mu ka yo fita kwani?”

⁶⁴ “Zeo ha li itingi ku na. Za ka fela ki kubeya tumelo yaka ku sa bulezi Mulimu. Za ka kwateni, Ni ya ni latelela fela ze li za ka.” Amen. Cwale, batu baba kula ha ba bona cwalo, butuku bu sutelezi bukaufi ni kufela cwale. Mwabona? Luli.

⁶⁵ Mi mueza libi ha bona kuli ha u lukeli kueza sibi! Batu ba babañata, baeza sibi kakuli bana ni kueza sibi. Seo ki siemo se si utwisa butuku ha u bulela kuli “ueza sibi.” Kono cwale ha u lemaha kuli ha uswanela sibi ni kamuta! Kuna ni batu baba kona fela kuyema ni kulwaha ni kuseha inge ba ku talimezi mwa meto, ni—ni ku mi biza kuli “sikuba” ni lika zeñwi kaufela, bao ki baezalibi ka kulata. Mwabona, konakuli hakuna sepo ku bona. Kono mutu yani ya eza sika ka tundamo, ha lati kueza cwalo. Wa—wa uzwa, ha ki ya tabela kueza zeo. Mi ha bulela buhata, ha

lati kueza cwalo. U—u eza lika za—za sa lati kueza, ha lati kuba muezalibi. Kuna ni sepo ku yena haiba mukona ku mu lumeleza kubona Niti. Mwabona? Taha kwa sepiso ya Mulimu mi ubeye teñi tumelo ya hao, ni kuzwela kwande ku katanyeza sila. Yena hakoni fela ku itiisa, ku felile, kakuli ki za hao.

⁶⁶ Cwale, ha lu talimeñi mutu yo cwale. Fa Abrahamama ali, “Ni na ni sanda. Se ki sa ka, lika kaufela mwa naha ye ki za ka. Kakuli Mulimu. . .Ha ni si ka fita kale fateni.” Kono nana ni zona, neli za hae, nihakuli cwalo.

⁶⁷ Cwale lu bo muca sanda ba lika kaufela. Kana ku cwalo? Luna lu bo muca sanda ba lika kaufela. Biblele kona i sa feza fela kubulela cwalo fa. Luna lu bo muca sanda ba lika kaufela, lika kamukana. Ha lu na zona pili, kono ki za luna. Amen. Oh, kanya! Ha ni na neba kaemba nyana ka mubu, kono kaufela zona ki za ka, mane. Luli. Kaufela ki za luna, ki za sicaba, kwa Keleke, balumeli, ku Munyaliwa wa Krete ki yena fela siemba sa zona kaufela. Russia isweli ku li lwanela, Unted States ilwanela ona *zeo*, ni *yo* u lwanela *se* ni se kulo fani, mi kipeto ba lu biza kuli “kulyangana.” Muine fela mukuzize, ki za mina, nihakuli cwalo. Amen. Kaufela li ka ba zaluna, kupale kumane kacwalo ha ba kanane ni ku nyemela mutu ni mutu. Ki za luna. Ki luna baba li fiwa. Mane ha ba kon neba ku li nahana, kono ki luna, kupale kumane. Luna ni zona, nihakuli cwalo!

⁶⁸ Ki mañi yana ka hupula muuna muhulu wa mubotana yani kwani, likomu zde sisani zani zebonisa fela masapo fahalimwa lilundu fan, ne li nani zani kaufela? Palestine kaufela neli ya hae. Eeni, sha. Kacwalo ha taha fa sibaka fo ne kutaha kangisano, Mulimu na pakile kuba ni yena. A nga baana baba likani bani ni kuya ni bona kwa kubulaya ufi ni ufi wa bona kwani, ni kutisa maluwo a hae. Amen. Na lata cwalo. Kiñi? Na beile tumelo ya hae fa sepiso ya Licwe la Mulimu. Sani kona se si tokwahala. Na si ka toma mutomo usili, wa kuyo ikopanya ni kopano yeñwi sina cwalo. Na beile tumelo ya hae fa Sepiso yani! Amen. Kona cwalo, fa Sepiso yani, mi kwani aya kwapili! Mukwale o na ni mafume kamba mukwale o sina mafume, nana ni tumelo ya hae u itomilwe fa Sepiso.

⁶⁹ Mi ha u taha ku to lapelelwa, haiba ubata puluso, haiba ubata foliso ya Bumulimu, hakuna taba kamba ki sikamañi, haiba u mulumeli, u muca sanda wa sepiso kaufela. Kacwalo toma tumelo ya hao fa sepiso ni kuya kwapili, ni kubulelela Satani uli, “Li kutise! Li kutise! Ki zaka.” Usike wa mu lumeleza ku ku angabaza. Yema hande na fa mayemo foo, u ka kufa zona. Mulimu na bulezi kuli uka eza cwalo, kacwalo una ni kueza cwalo. Bo kona bulena bwa hao. Yeo ki niti, mu ca lifa kwa lika kaufela!

⁷⁰ Ainelela fa mutomo wani, Linzwi la sepiso, mi aba ni buswa bwatani. Na li muca lifa, kacwalo na li ziba. Ku lukile, sha,

kasamulaho sepiso i ma no pakiwa ku yena, nana ni kutwano kwani ni Musepisi (Na lata cwalo) kasamulaho Mulimu amano fa sepiso. Mi he, mwabona, Abrahama na si ka be a likiwa fateni, kacwalo yena. . . mufuta wani. Kacwalo na ziba kuli kaufela neli za hae, mi yani neli yona sepiso, mi mane na si ka be lwanisa kale mpi. Na sa zibi sika ka zona. Na—na si muuna ya lutilwe kulwana. Abrahama ne si mulwani, na li njimi. Mi Abrahama na sa ezi sika, kakuli na—na si musole. Baana ba hae ne si masole, nebali linjimi. Kacwalo za na konile fela kueza ne li kunga sepiso ya Mulimu, abeya tumelo ya hae fa sepiso ni kuzwelapili kuya, a li latelela. Mi cwale Abrahama hana boni sani, ni kunga sepiso yani, mi afumana kuli Mulimu na li pakile ku yena, kuli U buluka sepiso ya Hae. . . Amen! Ki yeo foo.

⁷¹ Haiba wali kuba u amuhele Moya o Kenile fateni, hakuna so ziba ka Ona, mi sesiñwi mwa pilu ya hao si ku bulelela kuli wa U bata, uine ona foo. Bwani ki Bupilo Bobusafeli, sani kona se mu li bo muca sanda kusona. Muinele ona foo, ni kotalima Satani mwa meto ni kubulelela kuli, “Wena u lilengwami, ki wena! Ni tilo nga za na shwezi Jesu Kreste kuli ni ze ni zona, cwale ni kutiseze zona! Zwa mwa nzila yaka!”

⁷² Mi, taba yapili mwa ziba, Moya o Kenile uka ku suluhela. Mi sesiñwi sa ezahala. Sesiñwi si ka ezahala. Ki sikamañi sani? Mulimu u pakile kuli U buluka Linzwi la Hae. Yeo ki niti luli. Mi, mwabona, mi kasamulaho ubona kuli Linzwi li pakilwe ku wena, kuli u pilisizwe, u na ni Moya o Kenile, mi kutatama sikamañi? Abrahama na komile tulo, ki yo ataha inza kuta ka kucaula katata; na ya a shetumuka tumelo ya hae otomile fa Linzwi la kuli u ka li kutisa, za na latehezwi, mi ki yo a yo kuta ni zona, inza caula sina mukomi. Yeo kona nto yeswana yo kona kueza. Haiba hauna Bupilo Bobusafeli, mu kupe Mulimu. Muipulele libi za mina, mulumele ku Mwana Mulimu, muamuhele kolobezo ya Moya o Kenile, ni kubulelela kuli, “Mulimu, Ni tahela ona Zeo, Ni tile kwanu ku to Li amuhela.” Mi ha u kuta, uka taha ni muhatelo wa mukomi. U na ni Zona. Amen. Ki monyeha fela, mawi, linyunywani li opela ka kushutana, mi mañi ni mañi. . . U mwa lilato ni mutu kaufela. Ona sitoyo sa kale kale, pilu seta, ni lindwa se li felile. Ulata batu kaufela! Oh, una ni fela nako yende, ya kuopela, kuhuwa, kulumba Mulimu. Hanina taba ka sa bulelela mutu ka wena. Ku lukile. Luli, ka kucaula kwa mukomi!

⁷³ Cwale ki Mañi ya na ti lo mukatanyeza? Ki Mañi ya na ti lo mu katanyeza? Melekisedeke. Melekisedeke ataha ku to mu katanyeza kasamulaho amano ba ni Linzwi la hae kupakiwa. Melekisedeke ki Yena yana mu file Linzwi. Mi ki ha beya Mup-. . . tumelo ya hae fa Linzwi, anga tulo ni ku kuta, mi aba ni kopano. Amen. Cwale, u ka ba cwalo, ni wena. Oh, Linzwi la Hae li kaba nto yenca ku wena, nako kaufela yo kaba ni kolobezo ya Moya o Kenile. Oh, mawi!

74 Oh, mu li, “Ha ni boni lika ze. Ha ni lumeli mwa kuhuwa. Ha ni lumeli mwa kubulela ka malimi. Ha ni lumeli mwa foliso ya Bumulimu.” Si bonisa fela kuli hauna tulo. Yeo ki niti. Kono nako yeñwi ye uba ni tulo, konakuli una ni yona. Konakuli una ni yona. Eeni, sha, kona kuli wakona kuhuwa. Ni . . .

75 Muboni nako yeñwi Ne ni nahananga ka za kubinela mwa Moya, na bona mutu ya yema ni kubinela mwa Moya. Cwale, Ni boni lisheha ha li beiwa fateni, kono Ni boni nto ya luli, nina. Kacwalo, Na to fumana kuli, kiñi batu ha ne bakona kubinela mwa Moya? Kihande, Ne ni si ka bona neba alimuñwi ya zwa mwa nzila, Ne ni si ka bona alimuñwi ya eza ka butanya. Ne—Ne ni nze ni ba bona kamita mwa mikwa ya likute mi ni ka swanelo ni bunde, mi neba baezalibi ba matela kwapili ku yo piliswa ha ku na ni zeo. Kihande, Ne ni komoka libaka la zona, mi Na to fumana kuli ki tulo.

76 Davida a binela fapila Mulena, fani Areka ha i kutiswa mwa sibaka sa Yona sa mapumulelo. Amen. Mi Davida ha bona Linzwi, sina mo ne liinezi nako yani fa matapa a macwe, li kutisezwa mwa sibaka sa Lona, Davida a nyakalala ni kubinela mwa Moya, kafa ni kafa ni kafa. Kiñi? Na boni Linzwi likutela mwa sibaka sa Lona. Amen.

77 Se li tokwa Linzwi, ha ki sika se si zwa mwa sikolo sa za bulapeli, kulyanga kokuñwi kwa za bulapeli; kono mufuta wa kale, wa mukutazi ya lumilwe ki Mulimu ha yemi kwa mulaho wa katala, ni Linzwi, kubona Mulimu ha Li paka, ka swanelo.

78 Mi Davida ali, “Kanya ku Mulimu, se ki Sona!” Mi a potoloha ni kupotoloha ni kupotoloha ni kupotoloha. Musala hae yomunyinyani ya na ikuhumusa inza yemi fani, kakuli kuti neli mwana mulena wa musizana, ali, “Kiñi, yena—yena—yenba yo wa ni swabisa bati.”

79 Mi Davida ali, “Ha u tabeli cwalo nji? Tokomela se!” Mi kupotoloha ni kupotoloha aya cwalo hape. Eeni! Oh, mawi, ha ki nako ni yeo yana bile ni yona!

80 Mwa ziba, Mulimu a talima fafasi ali kwa Lihalimu, ali, “Davida, u muuna ya latwa kwa pilu ya Ka Luli.” Mwabona? Mwabona? Kiñi? Na sa felezwi ki muikuhumuso kaufela, na sa latehezwi ki za hae kaufela. Ibo na nyezwi ku mwana musizana wa mulena, kono zani ne li si ka tokomezwi mane nako yani. Na ziba kuli na zibiwa ki Muña Lihalimu ni lifasi, mi fa nekuna ni Linzwi la Mulimu lene li taha mwahala bona hape, mi Davida na tabile hahulu na binezi. Na binile fela mwa na konela.

81 Miriame, a nopa kambuli ni kuya fa likamba, inza bina kwa neku leliñwi. Kasamulaho amano sila mwa Liwate Lelifubelu ni kubona lila za hae ha li tiba, mi ki ha binela mwa Moya. Ha bona lila ze ne mu nyandisa, ha shwa, mi ki ha binela mwa Moya. Yeo ki niti. Cwale, mubone, kasamulaho! Kasamulaho wa ku koma ndwa, kipeto kanya ya Mulimu itaha fafasi.

⁸² Cwale, lu fumana cwana kuli A mu katana. Mi kasamulaho wa sepiso imano talelezwa, aba—aba ni kopano. Melekisedeke ataha ku to fuyola Abrahamama, mi ki Hali, “Kufuyolwe Abrahamama, mi kufuyolwe Mulimu wa Abrahamama, Muña Lihalimu ni lifasi.”

⁸³ Oh, mawi, mo Ni latela cwalo, sepiso ya mulumeli! Mu li, “Seo sin ani kueza sikamañi ku luna?” Ku mulumeli kaufela! Sepiso ya mulumeli ki Bupilo Bobusafeli. Sepiso ya mulumeli ki Bupilo, tabo, kozo, pilutelele, musa, tibeledo, miselo ya Moya, foliso ya Bumulumu, lika ze twelufu ze Ni ñozi fa, bukaufi cwalo mane, kona sifumu sa mina. Ki ya za hao, kono haukoni kuba ni zona konji u li lwanele. Ki za hao. Lika kaufela ze bonahala, kaufela za swalele ze bonahala, ki za ka. Mulimu u ni file zona, kakuli ka Krete U ni file zona. Mi lika ze sa bonwi ki za ka. Amen. Na lata cwalo! Ze mubona, sina foliso ya Bulimu, ni zeñwi cwalo, zeli zende, lwa itumela ka zona; kono ha li bonahali!

⁸⁴ Cwale, sayansi yakona kubonisa ze liteni fa ni kubulela kuli, “Kihande, ha lu boneñi, ha lu boneñi. U bulezi kuli na folisizwe, halu boneñi ni mu tatube. Halubone se si ka ezahala. Mi ubulela kuli no na ni simbongola nako yeñwi, muñaka?”

“Eeni, ona *fani*.”

⁸⁵ “Kihande, halubone ni fe lipatisiso zaka za sayansi ni kubona haiba hana ku tiba mane ni kuya kusili. U bulela kuli no li sibofu nako yeñwi mi cwale mwa bona. Ni ka ziba cwani? Tuhela ni talime ka sayansi ni ku si bona.”

⁸⁶ Cwale, ba kona kubatisisa ku zeo, kono ibo Ni—Ni mu ca lifa kwa lika zeo, nina, lika kaufela za nama. Mi hape ni muca lifa kwa lika ze sa bonwi, foo sayansi ipalelwa kubatisisa. Amen. Amen. Lika ze sa bonahali, amen, Ni muca lifa ku zeo. Eeni, sha. Lika ze kona kubonahala, Ni muca lifa ku zeo. Ona lifasi mubu lee, Ni muca lifa kulona, ni wena u muca lifa. Mulumeli kaufela ki muca lifa, ki muca lifa ku lona. Ku lukile, mi ni ze sa bonahali! Muluwi wa sikamañi? Lihalimu ni lifasi. Amen. Lika kaufela! Mwa lumela cwalo?

⁸⁷ Mu li, “Muzwale Branham, kucwani he kwande kafo ko u sa boni? U ziba cwani?” Isali yaka. Yeo ki niti. Lihalimu ki la ka. Ni tabile ki la ka, Mulimu ubulezi cwalo. Mi yeo ki niti. “Kihande, wa li kuba ubone, u ziba cwani kuli liteñi kwani?” Na ziba liteni kwani, nihakuli cwalo, Mulimu ubulezi ona cwalo. “Kana uziba cwani kuli u muca sanda wa zona, kanti ha u si ka libona kale?” Na lumela Linzwi la Hae. Amen. Mwabona? Ni muca sanda, wena u mu ca sanda hamoho ni na, kaufela luna lu bo muca sanda hamoho ka Krete Jesu.

⁸⁸ Kana mulemuhile mo mwa Makorinte mo, mwa Makorinte ba Bubeli, Paulusi naize, neba lifu, lu komile lifu. Munahane ka zona. Lifu? Eeni, sha, la lu bilaeza. Amen. Kihande, kanya! Ni libezi ka kupanca kwani kwa tobolo cwale, mwabona. Kifi ha

ne i si ka ni bulaya? Kakuli ne i sa koni. Kona libaka. Mulimu na si ka itukisa kale. Ne li ka taha fela ka mo likona kutahela, kono halikoni ku kunga. Amen. Kanya! Ne ni lifile sikoloto saka ku mutu kale kafoo ha Ni lumela ku Jesu Kreste Yapila kuyakuile. Cwale lifu li teeza ku ze lu bulela. Amen.

Mu li, “Muluwi wa lifu?”

⁸⁹ Sani kona sa na bulezi Paulusi mo mwa Makorinte. Lifu, mane, lwa li luwa. Kiñi, hane ba bata kupuma toho ya hae, ki hali, “Oh, lifu, bukai buhazo bwa hao? Bukai buhazo bwa hao? Ni bonise fo ka ni sabiseza.”

⁹⁰ Lifu lali, “Ni ka ku kama kuku titimeza mwatasi ni kukubeya mwatasi a libita, mi uka bolela mwateni mane kunyafuta.”

⁹¹ Ki hali, “Kono, oh, tumbo ibe ku Mulimu,” [Hakuna manzwi fa tepu—Mu.] “Ya lufa tulo ka Mulena luna Jesu Kreste.” Eeni, sha. Lifu, lihele, ni libita, Ni li luwile kaufela, kakuli Na li komile kaufela ku li komela luna. Muluwi!

⁹² Inge fela Joshua ni Kalebu habatisa bupaki bwa naha ye sa bonahali yene filwe kwa sicaba ka sepiso. Joshua ni Kalebu neba tiseze bupaki bwa kuli naha ne i liteñi. Cwale, ona kwanu neba na ni sepiso ya yona. Mulimu na ba file sepiso, mi ba taha mwa naha, kono ne ba si ka ibona kale fateni, mi Joshua ni Kalebu baya mwa naha ya sepiso ni ku kutisa bupaki bwa kuli naha neili teni mi neli sibaka sesinde, sene si buba mabisi ni linosi. Amen! Neli sikamañi sani? Ne ba ka luwa naha yani. Neba na ni sepiso. Nebali mwa musipili wa bona kwani, mi nebali bukaufi ni Jordani, mi Joshua a silela mwabuse ni kutisa bupaki bwa kuli neli naha yende.

⁹³ Ona cwalo fela mwana ezelize Joshua kwa bana ba Isilaele (*Joshua* italusa “Mupulusi,” lona linzwi leo la Joshua), mi yani kona taba yeswana yana ezize Jesu kwa Keleke ha ba Mu bulaya. Na komile lifu. Na komile lihele. Na komile libita. Mi A zuha hape ni bupaki, bwa kolobezo ya Moya o Kenile, kuli kuna ni Naha mwabuse bwa nuka, ye ba biza kuli ki yende kamita. Amen. Na kutile ku to lu tiseza bupaki. Ki sikamañi se I eza, Muzwale Branham? Si kuezisa kuli utuhele kupuma, ku uzwa, kunwa, kulwaha, butanya, lika kaufela. Si kueza kuba sibupiwa se sinca. Na ya na shwa hañwi mwa sibi ni mwa bumaswe, nihakulicwalo Na pila, isiñi na kono Kreste upila ku na. Ni sibupiwa sesinca ku Kreste Jesu, amen, muca sanda kwa sepiso. Haleluya! Eeni, sha. Naha yani ki ya luna. Kana uziba cwani zeo? Joshua a na zuhile kwa bafu, atisa bupaki, ona Moya o Kenile. Ni na ni Ona. Amen. Whew! Kanya! Ni muca lifa. Oh, ni mwana Mulena, luli mwana Mulena, muca lifa kwa lika zoote! Ki bibebe yebulela cwalo. Yena Mulimu ya swana—yena Mulimu ya swana yana file Isilaele sepiso ya naha ya sepiso yani (neli taba ye sa bonwi ku bona), yona Bibebe yeswana yani, yena Mulimu

yaswana yani na lufile sepiso ya Bupilo Bobusafeli, mane Moya o Kenile wa pakelana ni lona. Kreste wa pila, ha si ka shwa. U pila mwahala luna mo, ku luna, u beleka mwahala ku luna. Amen.

⁹⁴ Ne li Yena ya na inzi fa sipula sani kulo kwani zazi leliñwi fani Satani hana boni kolo ya ku ni bulaya, kono a palelwa kueza cwalo. Amen. Mi haana kueza cwalo konji Kreste abulela kuli li lukile. Amen. Hakuna taba kamba ki linako zekai, li ka kuta lili fela mazoho-zoho kufitela Kreste a li fa taelo. Amen. ki sepiso, Mulimu u li sepisize. Ki Linzwi la Mulimu le li sepisize lika, mi lu lumela cwalo kakuli lu bo muca sanda.

⁹⁵ Ni muca lifa kwa foliso ya Bumulumu. Ni muca lifa kwa tabo, ni na ni tukelo ya kuba ya tabile. “Kona kuli ki sikamañi se si kutabisa hahulu cwalo?” Ni na ni tukelo yakuba ya tabile. “U ziba cwani?” Kakuli Ni muca lifa ku zona. Amen! Whew! Cwale Ni ikutwa bulapeli. Eeni. Ni muca sanda kwa tabo. Ni muca lifa kwa tabo. Ni muca lifa kwa kozo. Ni muca lifa kwa Bupilo Bobusafeli. Ni muca sanda kwa Moya o Kenile. Amen. Ni muca sanda kwa bupaki kaufela bo Bu nani. Amen. Ni muca sanda kwa mata a Mulimu. Amen. “Ki mañi ya kuezize cwalo?” Ha si na; Kiyena yaezize cwalo. Mañi ni mañi ki muca sanda kwa sika se siswana.

⁹⁶ Muca sanda kwa lubona! “Ya tula uka ina ni Na mwa Lubona lwa Ka, sina ha na ha Ni komile mi ni inzi mwa Lubona lwa Ndate.” Amen, muca sanda wa lika kaufela! Isini fela nto iliñwi; lika kaufela! Lika kaufela li mwatasa mautu a hao. Nihaiba lifu li mwatasi a mautu a hao, libita li mwatasi a mautu a hao, lihele li mwatasi mautu a hao, sibi si mwatasa mautu a hao, lika kaufela li mwatasa mautu a hao. U muca sanda! Wena u. . .U shwile, mi bupilo bwa hao bu patilwe ku Mulimu ka Jesu Kreste, mi u zuhezi hape kwa Bupilo Bobusafeli, mi uinzi mwa libaka za Mahalimu ku Kreste Jesu. Oh, mawi! Whew! Amu lubize kaufela ze mubata ku lubiza, mu lubize kaufela ze mubata ku lubiza, mubulele kuli lwa takana haiba mulata cwalo, kono lu bo muca sanda. Baci ba sanda kwa ñi? Lika kaufela.

⁹⁷ “Kana u muca sanda kwa Branham Tabernacle?” Batili, Ni muca sanda kwa lika kaufela. Bubeli bwa zebonahala, zeliteni, ze sa taha, kwa lika kamukana, Ni mu ca sanda kuzona.

⁹⁸ Mi sibi kaufela ni bumaswe li beilwe mwatasa mautu aka, ka sishemo sa Jesu Kreste. Na zuhile ka la Zuhokakusasana, a koma lifu, lihele ni libita, mi a ni eza muca sanda, mi ali, “Libelelela foo mi Ni ka kufa sepiso.” Mi mutanga Hae ya tozizwe ali, “Sepiso i ezelizwe mina ni bana ba mina, babali kwahule, mane ni bao kaufela Mulena Mulimu wa luna a ka lata kubiza.” Ni muca lifa. Amen. Jesu na li pakile ku luna, fa zuho ya Hae. Oh, mawi.

⁹⁹ Ha lu se lukeni mwa mafulo a ndwa yani ili mwahala lifu ni Bupilo! “Ni muezalibi, Muzwale Branham.” Ha u lukeli kuba

cwalo. U muezalibi kakuli u lakaza kuba cwalo. Ha u lukeli kuba cwalo. Sikoloti si lifilwe kale.

¹⁰⁰ “Muzwale Branham, Ni lakaza kuli kambe Ni na ni tabo.” Wakona kuba ni yona. U tuhelela kuli Satani a ku uzweze matohonolo aop Kreste na shwezi. Na ni muca lifa ku zona. Ki zaka kaufela. Lika kaufela za Na li shwezi, ki za ka, ki za hao ni wena. Luna lu bana ba Hae, lu bo muca sanda ku zona, kaufela za Na shwezi.

¹⁰¹ Cwale, ha u keni mwa mafulo a ndwa ani, “Oh, hakuna nto yecwalo kuli kolobezo ya Moya o Kenile. Mwa ziba, muka—muka—muka eza ka lisheha. Mi ku kaba sesiñwi, kukaba sesiñwi se si shutana.” Hanina taba kamba ki shutano mañi, Ni muca sanda ku zona. Bwani ki Bupilo, mi Ni taha ku Li latelela. Ki niti yeo.

¹⁰² Wani kona o lukela kuba mulelo wa muezalibi kaufela. “Ni taha ku to Li amuhela ka mayemo a Moya o Kenile oliteni mo cwale mi u ni bulelela kuli nitahe ku to Li amuhela. Ki yaka. Hanina kuzuha konji ha Ni ka I amuhela. Hanina kuba ya fitelezi mwa tumelo. Ni ka inelelaa ona fa, Hanina taba ka se si ezahala. Hanina kutuhela kulapela konji U ni fe Moya o Kenile, Mulena, mi Ni ziba kuli U ka eza cwalo ona fa cwale. Haiba kuna ni se si fosahalile mwa bupilo bwaka, ni bulelele ka zona mi Ni ka eza cwalo. Ki sikamañi seo, Mulena, Ni ka si kondisa.”

¹⁰³ Haiba Mulimu ha patululi sika kaufela, kuli, “Konakuli, Satani, Na si tahela. Haukoni ku yema foo ni hanyinyani, zwa mwa nzila yaka!”

¹⁰⁴ Ki fo he cwale, muca sanda wa lika kaufela. Muca sanda wa Bupilo Bobusafeli. Muca sanda sa foliso ya Bumulimu.

Oh, muca lifa kwa puluso, ye lekilwe ki
Mulimu,
Ni pepilwe ka Moya wa Hae, kutapiswa ka Mali
a Hae.

Le kona likande laka, ye kona pina yaka,
Kulumba Mupulusi waka musihali kaufela.

Buineelo bo Bupetehile, kaufela li mwa
buiketo,
Na ku Mupulusi waka ni tabile mi ni fuyozwi;
Ni talimezi mi na libelela, ni kotalima kwa
lihalimu,
Ni tezi bunde bwa Hae ni lilato.

Haleluya! Ki fo he cwale. Le kona likande la ka, mi ye kona pina yaka. Ni muca lifa wa puluso. Puluso ki sikamañi? Ki sika se si filwe ku wena. Ki mpo. Ni muca lifa kwa puluso. Ki mufuta mañi? Ki Bupilo Bobusafeli. Piliso ya moyo waka, piliso ya mubili waka, piliso ku katala kwaka, piliso ya lika kaufela. Mulimu u ni ezize kuba muca sanda kwa lika kaufela ka Kreste,

mi Ashwa, azuha, ni ku kuta ni kutisa bupaki, ni ku Bu sulula ku luna. Oh, mawi! Kanya! Oh, mawi!

¹⁰⁵ Cwale, ha u ya kwani, ki sikamañi so eza? Ha u ya sina Abrahama mwa na yezi, u ye ni sepiso. “Mulimu, U ni bulelezi kuli ki ya ka. Nina ni tumelo mwa sepiso ya Hao. Ni tisa Linzwi la Hao. U sepisize se. No ize, ‘Mukupe, mi mu ka amuhela. Mubate, mu ka fumana. Mukupe, mu ka fiwa. Mungongongote, mu ka kwalulelwa.’ Ki Na yo fa, Mulena. Ni teni fa. Na ngongota, na bata, na kupa. Ni lukela ku Li amuhela.” Ki fo he cwale. Sesiñwi si ka ezahala ona foo, oh, ha mu beya Linzwi lani ka swanelo.

¹⁰⁶ Mutalime sa na ezize Satani fani Jesu hana beile Linzwi ku yena. “Mi hape Ku ñozwi. . .” Atula fa Muhala wani, sina hane Ni bulezi busihu bobuñwi. Eeni, sha. Mi kutaha sikamañi, ha se u komile? U koma cwañi? Kana ukona ku li eza ka wena muñi? Batili. Kuna ni yana itahanezi kwapili mi a yo ku komela. Ki Kreste. Na ni muca lifa fela ku zona. Ha ni lukeli kueza sika kaufela. Ni muca lifa kwa sepiso. Taba fela ye Ni lukela kuba ni yona, ki kutoma tumelo yaka fa sepiso ya Hae. Kana mwa bona nji?

¹⁰⁷ “Muzwale Branham, kana wa swanela nji?” Batili. “U nahana kuli Na swanela?” Batili. “Kana munahana kuli bo Bishopu ba swanela?” Batili. “Kana kukile kwaba mutu ya swanela?” Batili. “Kihande, kiñi?” Wena u muca sanda.

¹⁰⁸ Haiba no li cacolwa yomutuna mwa lifasi, mi bo ndataho ba ku siyezi madollar aeza lule, kamba wa swanela kamba nee, muca lifa wa—wa—wa hae, wena u muca lifa kwa buswa bwa ndate. Kaufela za ku siyezi, ki za hao kamba wa swanela kamba nee. U ku siyezo zona. Amen.

¹⁰⁹ Ne nili muezalibi, kono Ni muca lifa. Ne ni si yomunde, ha ni cwalo, kono ni cwalo Ni sa li muca lifa. Ni lukela kushwa ni kuya kwa lihele, kono Ni muca lifa. Ni muca lifa kwa sikamañi? Bupilo Bobusafeli. “Kana uziba cwani kuli uka Ba ni bona?” Ne Bu utwile. Moya o Kenile kona o no Bu tisize. Jesu na zuhile kwa bafu kuli Bu tahe. Mi cwale Bu tile, mi Bu nani bupaki ni kubonisa handende se Bu bulezi kuli Bu ka eza. Ni zwile kwa lifu kukena mwa Bupilo. Ni se ni bile, sibupiwa sesinca ku Kreste Jesu. Mi Ni muca lifa. Eeni, sha. Cwale se Ni li mwa muzamao waka. Amen. Lika li bulailwe. Ki sikamañi se li talusa lika ze Ni ezize? Inge fela Miriame mwa na ezelize. Ha utalima kwa mulaho kwani, ki zani fani, li shwile, li pumbekilwe mwa liwate la kulibala, mwa Buka yetuna ya Mulimu ya mwa Lihalimu. Se li libezwi. Libizo la ka liñozwi kale mwa Buka, mi se li swailwe kale, ni kunepelwa mwa liwate la kulibala, ni Buka yenca, ni libizo lelinca le li ñozwi mwa Kanya. Mi ki za ka. Eeh. Cwale lu bo muca sanda kwa lika kaufela, kanti.

¹¹⁰ Mi sina Abrahama, ki sikamañi sa na mu bulelezi Mulimu? “Naha ye ki ya hao. Se sili kuyona ki sa hao. Talima kwa upa,

mutulo, wiko, ni mboela, ki za hao, kaufela liteni mo. Ni bata kuli utahе u zamaye mwa naha yenca, mi Ni ka ku luwisa yona naha yani. Ni ka ku fa yona, ku wena ni kwa bana ba hao, ni kasamulaho wa hao kuyakuile.” Cwale, Abrahamama, taba fela yana na ni kueza neli kubeya tumelo ya hae fa sepiso yani, anga mukwale wa hae ni ku funduka. Mi nako yesabisa ha itaha, a yo fita kwani mi Mulimu a mu lwanela ndwa ya hae. Mi ha to lwana ndwa, a bulaya malena.

¹¹¹ Mi fa na sweli kukuta, amen, kaufela se li felile cwale. Muzwale, mane a huwa. Ha mu utwe mitangana kaufela inge ba huwa ni kulumba Mulena! Kiyo Abrahamama wataha, mi Kimañi ya taha ku to mu katanyeza? Melekisedeke, Mulena wa Salema. Mi mutalime sene ba ezize. Kasamulaho ndwa imano fela, ba ina fafasi ni ku ca sinkwa ni veine. Mulena atisa buhobe ni veine. Kiñi za Na mu ezelize? Kasamulaho ndwa imano fela, kasamulaho wa tulo iwinwa, mi se ba ina fafasi ni kuca mulalelo hamoho, ku i kambota hamoho, ba ikambota ni kuca mulaleo hamoho. Oh, zeo kona za bata Mulimu kwa bana ba Hae kueza busihu cwana.

¹¹² “Cwale kucwani he ku wen, Muzwale Branham? Kucwani ka Keleke yo ambola zayona yani?” Luna lu peu ya Abrahamama, ni ona ki Peu ya Silena ya Abrahamama. Luna lu peu ya Abrahamama, ka sepiso, ka Krete Jesu lu ba peu ya Abrahamama mi lu bo muca sanda ni yena kuya ka sepiso. Mi haiba Abrahamama nali muca sanda, Ni muca lifa. Ni na ni sanda hamoho ni Abrahamama, mi ni mina ki mo muinezi. Mi cwale ne li tile cwani? Ka Peu ya Silena ya Abrahamama, yeneli yena Krete Jesu, yena Ya sepisizwe, ka tumelo. Abrahamama na amuhezi mwana, sina ya zwile kwa bafu. Mi lwa amuhela Mwana ya na si mwana mane, mi kusina neba nzila ya kutaha fa, mi Mulimu a Mueza mi a Mu luma ku luna. Mi A taha ku to lifa mulatu wa libi zaluna, mi ka lifu la Hae Ni ba muca sanda. Oh, mawi. Ki fo he cwale. Mi bumaswe kaufela bwa diabulosi bu mwa mulaho. Ku lumbwe Mulimu!

¹¹³ Kukoma! Ki babakai baba komile, busihu boo? Halu boneñi mazoho a mina, “Ka sishemo sa Mulimu Ni komile.” Ku lumbwe Mulimu. Mwa ziba se Ni nahana kuli lu lukela kueza cwale? Kona ni sa zo kala fela fa mi ni mi buluka fela licika la busihu. Ha lubeñi fela ni sebelezo yende ya kuneela, lu neele bupilo bwa luna sinca ku Mulimu. Ki babakai baba iikutwa kueza cwalo? Oh, Ni na ni amañata kufitelela li liliñwi cwale, Ni na ni mazoho amabeli kaufela, ni pilu yaka, hape. Ni bata kuli bupilo bwaka bu bulele ku Krete. Ni bata ku ineela sinca ku Krete. Ni bata kuli tato ya Hae i ezwe, yaka ibeiwe kwa mulaho, mi—mi tato ya Hae i ezwe. Ni bata kuba ni kucaula kwa mukomi. Ha ki kuli ki na; kakuli Ni ziba kuli Evangeli ya Na kutaza ya nyanda kacenu bakeñisa lituto za litumelo za ipangezi mutu ni lika zeñwi kaufela. Tulo yetuna yeluswanela kuba ni yona i swelwi ki sila. Mulimu, tuhela kuli ni comole Mukwale wo, lumela kuli U

benye ni kumonyeha, mi ni ye kwapili. Tuhela kuli tato yaka ibe kwa mulaho, mi Linzwi la Hae libe kwapili sina cwalo, Mukwale o lolizwe kwa ni kwa unzo lukisa nzila.

¹¹⁴ Halu yemeñi cwale mi lupe ili luna sinca. Mañi ni mañi ka nzila ya hao, muipeye ili mina ku Mulena. Halu nanuleñi mazoho aluna ku Mulimu, mañi ni mañi.

¹¹⁵ Ndata luna yakwa Lihalimu, busihu bo luipa ni kuineepela ili luna ku Wena ka bunde bo luziba kaufela. Lu ziba kuli lu bo muca sanda kwa lika kaufela. U sepisize ona cwalo, Mulena Jesu, mi lwa lumela. Cwale, haluna ku kona ku lieza kwanda kuli Wena, Mulena . . . kwanda kuli luna kasibili lubeye tumelo yaluna mwa sepiso ya Hao. Cwale, No ize, mwa Bibeke kuli, “Ya ca Nama ya Ka ni kunwa Mali a Ka una ni Bupilo bobusafeli, mi hana kutaha mwa katulo, kono u sa zwile . . . u zwile mwa lifu ku kena mwa Bupilo. Ya ca Nama ya Ka ni kunwa Mali a Ka una ni Bupilo Bobusafeli, mi Ni ka mu zusa ka lizazi la mafelelezo.” Yeo kona sepiso. Seo kona So bulezi. Seo kona se lu lumela.

¹¹⁶ Mi, Mulena Mulimu, O Moya o Kenile, zamaya fahalimwa luna. Oh, zamaya, Mulimu! Zamaya, O Mulena, ku luna. Moya wa Mulimu yapila, lu amuhele, Mulena. Ka Libizo la Krete lu amuhele. Ni kenise, ni bupe, ni eze, O Mulimu, kuba mwa sibupeho sa Mwana Mulimu. Aku ninge, Mulena, Ni wa Hao. Ni Kufa fa keleke ye. Ni fa moyo kaufela mo ku Wena, ni waka, Mulena. Cwale lu bupe ni ku lu eza, mi lukonise kulibala linzila zaluna za sibi, ni kuziba haibile fela lubeile tumelo yaluna—yaluna hande, mufuta wa tumelo ye lunani, fa Linzwi la Hao la sepiso, U ka lu lwala kuzwa mwa tulo ye kuya mwa tulo yeñwi. U li sepisize.

¹¹⁷ Satani hakoni ku lu holofaza, Mulena. Na ka eza kaufela za kona, kono ha koni ku lu swala. Ha No mu tamuluzi ku Jobo nako yeñwi, No ize, “Usike wanga bupilo bwa hae.” Na ezize lika kaufela kwanda kunga bupilo. Kono na si ka bunga, kakuli sepiso ya Hao ne i sa li teñi fani ku Jobo.

¹¹⁸ Mi, Mulimu, U sa li Mulimu ya swana kacenu. U sileleza beile Ba Hao. Lu ziba kuli ki Niti, mi luipa ili luna sinca. Tapisa mioyo yalina ya sibi, Mulena, halunze lu ipulela tumelo yaluna. Mi, Krete Jesu, lu amuhela. Mi ha lu kalisa kuca Mulalelo wa Mulena wo, Mulimu, ambola kwa lipilu zaluna. Lu bulelele cwale fo lu fosa. Lu bonise fo kuna ni mafosisa, Mulena. Lwa baka ka zona. Na li beya fafasi libi zaka kaufela ka buikokobezo fahalimwa aletare ye, Mulena. Na ikokobezwa ili na kwa Linzwi la Hao, Mulena, mi kwa sishemo sa Hao.

¹¹⁹ Ki Na yo fa, Mulena, eza ku na ka Mo bonela kuli ki swanelo. Seo kona sililo sa keleke ye, Mulena, “Eza ni luna ka Mo bonela kuli kwa swanela.” Ni kona fela ku bulela ka za—za ka, Mulena, kono Ni lumela kuli mwa lipilu za bona ba lumela lika zeswana. Eza ni luna ka Mo bonela kuli ki swanelo. Lwa lumela. Lu bata

kuba baci ba sanda, mi luziba kuli lu bo muca sanda haibile fela luina ku Krete Jesu. Lu na ni sanda hamoho ni Yena fapila Lubona.

¹²⁰ Cwale ube ni luna. Folisa matuku mwahala luna, Mulena. Haiba kuna ni mubili o kula mo busihu cwana, u swale, u folise, u eze hande. Lumeleza cwalo, Mulena. Haiba kuna ni moyo o kula, ha u foliswe ona fa cwale. Tuhela kuli moyo wa sihole u tamuluhe. Mi ona mañwele a fokola ani ana lepelela ni mazoho a fokola ani a nanuhele kwa kanya ni kuhuwela ku Mulimu. Mi linzila ze sikami li otololwe hande. Mi hakube nzila ye kambama mwa lihalaupa ya Mulimu wa luna.

¹²¹ Mulena, lu lumela kuli Wa taha cwale, mi lu shaele Linzwi la Hao, Mulena, mi lu lukise nzila mwa lihalaupa, libaka za matulungundu libe ze namile, za Mulena luna. Ha lu kumuleñi mubisi kaufela wa kopano. Ha lu kumuleñi mubisi kaufela wa nyoko, lu kuhuhe kwa piluseta kaufela, muna ni likopano, kuli Linzwi la Niti la Mulimu likone kububa sina nuka ya tabo. Lumeleza cwalo, Ndate. Lu ipa ili luna ku Wena cwale lu si ka ca kale Mulalelo wa Mulena. Ka Libizo la Jesu Krete. Amen.

¹²² Foo . . . Kezeli Spencer ha bata kulapelelwa mubili wa hae. [Kezeli Spencer ubulela ku Muzwale Branham—Mu.] Mulimu aku fuyole, Kezeli Spencer.

Ndate yakwa Lihalimu, yena musali muhulu ya kenile yo wa mubotana, yena yainezi faa. Wa bona musali wa sihole. “Hanili mwana musizana yo wa Abrahama na lukela ku tamululwa ka lizazi la Sabata?” Mi cwale mwendi buñata bwa balikani ba hae, Mulena, balikani ba linako za kale bana katulusanga, bakutazi bani, ha baina mwa ndu ya hae, se ba felile kushwa kaufela, buñata bwa bona, se baile ka nzila ye kambama ya Lihalimu. U siyezi anosi, Mulena, kakuba bupaki. Hakuna usili cwale, kwanda bana ba hae fela, mi mwendi ni mulikani fa ni fani, Mulena, muhabo fa ni fa. Kono u yema anosi inge mushitu o mutuna o lemilwe likota kaufela, kusiya fela kota iliñwi. Mulimu, Na lapela kuli U talime fafasi ka sishemo, Mulena, kuli aise mibisi ya hae mwatasi kuli ka kutunga. Mi inza yemi fa lilundu la Kalvari, Mulena, a melile ni ku tiya hande mwa Tumelo ya Krete. Ni beya mazoho aka ku musali muhulu yo ni ku kalimela lingo le mwatasa lulimi lwa hae, kuli li mu siye mi abe fela hande. Ka Libizo la Jesu Krete. Amen. Mulimu aku fuyole. Ni itumezi, Kezeli Spencer. Li ka ezahala. Fela usike wa kakanya ni hanyinyani. Ku lukile.

Tumelo ya ka italima Wena,
Wena Ngunyana ya Kalvari,
Mupulusi Yapahami;
Cwale ni utwe ha Ni lapela,

Zwisa sibi saka kaufela,
Si ke na latehela kwahule
Kuba kwahule ni Wena.

Muteeleze, amu opele nina cwale.

Ha ni nze Ni pila mwa matata,
Ni maswabi ani beya mwahali,
U be Muzamaisi waka;
Fetula lififi libe musihali,
Takula mioko ya maswabi,
O tuhela kuli kuzwa kacenu
Ni be wa Hao kakutala!

¹²³ Kuzwa kwatasi a pilu ya hao cwale, ki Mulimu fela ya ziba cwalo, kuzwa kwatasi a pilu ya hao, kana luli utalusa ona cwalo, “Tuhela kuli kuzwa kacenu, Mulena, nibe wa Hao ka kutala?”
Halu opeleñi siemba sa mafelelezo sani hape.

Si ke na latehela kwahule
Kuba kwahule ni Wena.

¹²⁴ Cwale kaufela hamoho. Mulisana yomutuna wa mutapi, U lu lutile kuli lu swanezi kulapela cwana:

Ndata luna Ya kwa Lihalimu, Libizo la Hao
alibe leli kenile.

Kutahe Mubuso wa hao. Se si latwa ki wena
siezwe mwa lifasi, sina mo si ezezwa kwa
Lihalimu.

Ulufe kacenu buhobe bwaluna.

Mi ulu swalele milatu ya luna, sina mo lu
swalelela baba lu foselize.

U si ke wa lu kenya mwa muliko, kono u lu
lamulele ku ya maswe; kakuli Mubuso ki wa
Hao, ni mata, ni kanya, kamita. Amen.

¹²⁵ Mwa kona kuina. Ni kupilwe kuli nife tapelo ku Kezeli Shepherd. Si tile fela mwa munahano waka fa nako nyana ka tapelo ya mwana, mi Na mu lapelela. Ne ni na ni kukopana mwa lipuzo ni likalabo mo, kono Na palelwa kuya kwa ndu. Kono se bali musizana yomunyinyani yani na kulile hahulu mane na cisa mubili, ni kuba ya omelela cwalo, zeo mane kusina ku kakanya neli kokwani yesweli ku hasana. Mwa ziba ka zona. Fokuñwi mata abona ahohahananga kuli konji mu a hohele kwa mulaho ni kwa pata mwa mazoho abona, sina musala Bo. Haley ni babañata kwanu. Ki kokwani ye zamaya kwa ni kwa. Mi yena . . . a lapelelwa. Mi se Nili haiba mbututu na si ke kuba hande ka naini kiloko kamba nako ye lu kwala sebelezo, kulizeza kwanu mi luna lutahe; haiba mbututu na li hande, ku lukile. Kacwalo ha lu ikokobezeñi fela cwale, lu si ka ca kale mulalelo, lu lapelele mwana.

¹²⁶ Mulena Jesu, mwana yomunyinyani yo mbututu, Ha ni zibi kuli ukuma kai kamba mane hakuna zeñwi, kono ki alimuñwi wa

balutiwa ba luna baba lateha mo, Mulena, alimuñwi wa balumeli ba luna. Ki mwana bona, wa Kezeli Shepherd ni Muzwale Shepherd, licwe nyana lelinde leo U file ku bona, Mulena. Lu lapela kuli U mu tokomele, ni ku mu fuyola ni ku mu sileleza, ni ku mu folisa ni ku mueza kuba hande. Lu mu ngile ona fa cwale. Kasamulaho wa liñusa le, lwa munga luli. Lu mungela kwa kanya ya Mulimu, kuya ka Linzwi la Hae. Ka Libizo la Jesu Kreste, mi butuku ha bu tamulule mwana yoo. Mi cwale mwana a foliswe mi abe hande, kwa kanya ya Mulimu. Cwale se li bulezwi, cwale li ka ezahala. Amen. Kana mwa lumela?

Haiba lu sepa mi lu sa kakanyi, U ka ku lamulela kaniti;
Isa fela mutiyo wa hao ku Mulena ni ku usiya teñi.

Li siye teñi, oh, li siye teñi,
Isa mutiyo wa hao ku Mulena ni ku isiya teñi;
Haiba u sepa mi ha u kakanyi, Uka ku lamulela kaniti;
Isa mutiyo wa hao ku Mulena ni ku usiya teñi.
(Kona fela zo eza.)

Haiba mubili wa hao u pazauhile ni butuku mi buiketo bwa hao bupala kuba hande,
Hupula fela kuli Mulimu mwa Lihalimu u alaba litapelo;
Cwale, Jesu u ziba butuku bo utwa, Wakona kupilisa mi Wakona kufolisa;
Isa mutiyo wa hao ku Mulena ni ku usiya teñi.

¹²⁷ Cwale ha lu swalaneñi fela mwa mazoho halunze lu opela timana ya mafelelezo ye.

Li siye teñi, (Kutwano, mwa ziba, mulalelo.) li siye teñi, (Kulumbwe Mulena!)
Isa mutiyo wa hao ku Mulena ni ku usiya teñi;
Haiba lu ka sepa mi lu sa kakanyi, Uka mi lamulela kaniti;
Isa mutiyo wa hao ku Mulena ni ku usiya teñi.

¹²⁸ Oh, kana Ha ki yomunde nji? Cwale, cwale ka buipuleli bwa luna, tumelo ya luna, buipuleli bwa luna bwa libi za luna, ka kulumela kuli libi za luna kaufela li mwa liwate la kulibala. Ya ka ipulela libi za hae, Mulimu uka li siya fela. Mwabona? Li mwa—mwa lisa la Mali a Jesu Kreste, ha li sa hupulwa ni hanyinyani. Ki babakai ba mina basali baba ziba seo mulyani otakula uli sona? Kaufela mina. Cwale, ha lungeni sikotolo se situna sa mulola obizwa Clorox, leo ki likapa fela li liliñwi, mwa sikotolo se situna, se sitezi mulola wa Clorox. Mi cwale u ka lotiseza mwateni lilotelu li liliñwi, mi una ni lilotelu li liliñwi la enge ye nsu yani, zani ki libi za hao. U yeme fa sikotolo seo, ni ku hamulela mwateni mulola wo, mi kipeto talima mwa

sikotolo ni ku u fumana. Ki sikamañi se si ezahalile ku ona? Kiñi se si ezahalile kwa enge yani? Ha u lotela mwa mulyani wani, neli o buhali luli wa zwisa fela mubala wa ona, haukoni ku fumaneha hape ni kamuta. Ki sikamañi seo? U icongile, ki kulatela kufelelela. Kinto mañi yeo? Ki—ki enge yona kasibili ye fetuha kuba Clorox. Ani kona Mali a Jesu Kreste kwa sibi kaufela se si bakezwi. Ki sikamañi seo? Li libezwi, li felile, li felile, li siilwe, li hanilwe, li kashelizwe kwande. Ha li koni ku hupulwa ni kamuta kuwena.

¹²⁹ [Kezeli ubulela ni Muzwale Branham—Mu.] Kuna ni ya biza libuzo la ka, kokuñwi. [Kezeli u paka ka ku foliswa.] Kihande, kulumbwe Mulena! U sa pila! Ku lumbwe Mulena. Lu lumba Mulena. O Mulimu, mo lu Ku lumbela ka bunde bwa Hao. Ee, moyo o munyinyani o ikokobelize kwa mulaho kwani, Mulena u mu sweli. Ku lukile. Ki yena Muprisita Yomutuna ya kona ku swaliwa ka maikuto a matuku a luna.

¹³⁰ Muhupule, Linzwi kaufela ki Ankora ye tiile, ye tiile mi ya niti. Hakuna sika . . . Mwabona? Toma fela tumelo ya hao ku Yona mi usike wa shenya, uine fela ona cwalo. Cwale, haukoni ku li beya fafasi fani ni ku i nanula ni kubulela kuli, “Ni ka lika hape.” Ku ibeya fani. I nelela hande ona foo ni yona. Eni, sha. Sina Abele mwa na ezelize, u shwe kwa milelo ya hao luli. Kubulela fela kuli, “Mulimu, ki Linzwi la Hao, ha ki se Ni nahana. Ki Linzwi la Hao. Ki fo cwale.” Mi Abele ashwela fa Licwe. Mi, sani, U ka swala fela sina Mwa ezelize kezeli foo. Ka bunolo fela.

¹³¹ Lu lika kueza cwalo . . . Haluezi cwalo. Satani ulika ku li tatafaza hahulu, mwa ziba, kuli, “Oh, wa ziba, zani neli za lizazi le li felile,” ni zeo kaufela. Bani fela ki baba sa lumeli.

¹³² Kono ku mina baba lumela, Ki yomunde. Cwale ha li si ka lumelezwa, kaniti; kono Yena ki Lincwe lelinde le li taha kwa Licwe lelipila, Licwe lelinde, Licwe la mwa lilulu. Oh, mawi. Oh, ya ngunyuta kwa Licwe le u ka foliswa! Ku felile. Amen.

¹³³ Cwale, kikuli ha lu itumeli ku Mulena nji? Ki tabo fela, Ni tabile hahulu kuli Mulena ki Mulimu. Amen. Ki tabo hahulu kuli Ki Ndate ya bunolo, ya tezi sishemo, u kuteka Linzwi la Hae, u buluka Buitamo bwa Hae, kusina ku Bu libala mane. U buluka Buitamo bwa Hae. Una ni kueza cwalo, Ki Mulimu, Na Bu ezize. Ki yena Sibuba sa Niti kaufela. Mwabona? Haku koni kuba sika kaufela kwanda Niti yesika zwakiwa ka nako kaufela. Linzwi kaufela La bulela ha li palelwi. Mi le ki Linzwi la Hae. Mi, O Mulimu, tuhela kuli tumelo yaka ibe ye sa palelwi ku Lona, amen, konakuli yakona kuba ye sa palelwi sina Linzwi ha li sa palelwi, konakuli Linzwi mwa tumelo ya mufuta o cwalo lika tahisa sika kaufela se li bulela Linzwi kuli Si ka eza. Amen. Kacwalo, ni kenise, Mulena. Uni like, uni kenise, uni folise, uni sileleze, uni fuyole, mi uni fe sishemo sa Hao, kona tapelo yaka ku Mulimu. Amen.

134 Cwale, Ni ka bala amañwi a Linzwi cwale, a fumaneha mwa Makorinte Bapili, kauhanyo ya 11, timana ya 23.

Kakuli Ni amuhezi ku Mulena se Ni mi file sona, Ki kuli Mulena Jesu ona busihu buli bwa . . . betekilwe a ca buhobe:

Mi Amano lumba, a bu komauka, mi ali, Munge, mi muce: se ki mubili waka, o lobehezwi mina: mueze se kuli mu ni hupule ka sona.

Ka mukwa o swana ki anga . . . ni yena anga sinwisi, mi ha ba se ba lalezi, ali, Se ki sinwelo sa testamente yenca mwa mali aka: se sibe ku mina, kamita hamunwa muateni, kuli mu ni hupule ka sona.

Kakuli ha munze mu ca sinkwa se, ni kunwela mwa sinwiso seo, mu eza cwalo kubonisa lifu la Mulena mane akute.

Kabakaleo mutu ni mutu ya ca kwa sinkwa se, mi anwela mwa sinwiso sa Mulena, ka mukwa o sa swaneli, u kaba ni mulatu wa mali, mubili ni mali a Mulena.

Kono mutu ni mutu aitekule kihona, mi kacwalo ace kwa sinkwa, mi anwele mwa sinwiso seo.

Kakuli ya ca ni kunwa isi ka swanelo, u icela mi u inwela katulo, asa lemuhi mubili wa Mulena.

Kabakaleo babañata bakula mi bafokola mwahala mina, . . . babañata ba lobezi.

Kakuli haiba lu ikatula ili luna, kabe lu sa atulwi.

Kono ha lu atulwa, lu kalimelwa ki Mulena, kuli lu si ke lwa atulwa ni lifasi.

Kabakaleo, bana bahesu, ha mu taha hamoho ku to ca, mu litelane yomuñwi ni yomuñwi, uh, mu no libelelane yomuñwi ni yomuñwi.

135 Cwale Ni bulele cwana. Jesu na lufile taelo ye Asika ya kale kwa lifu la hae, ka kuziba kuli Na ya kwani. Balutiwa ne ba sa komoka sa Na bulela, ha ne ba ñola litaba zeo. Kono Na ize, “Sinwelo se ki Testamente Yenca ya Mali a Ka. Mu eze seo kamita hamunze munwela kusona, mu nze mubulela lifu la Ka kufitela Ni taha.” Oh, Manzwi amande ao!

136 Balutiwa kusina ku kakanya ne ba komoka kuli, “U talusa sikamañi ha li, ‘lu bonisa lifu la Hae?’ Lukona kueza cwani se?” Taba ye neili kunutu kubona, kono isiñi ku Yena. Na li Mulimu. Na ziba Za na lukela kueza. “Ku bonisa . . .” Kacwalo ki Hali, “Ha mu taha hamoho ku to ca . . .”

137 Cwale, “Ya ca ni kunwa, isi ka swanelo,” utaha kwana ku to ipulela kuba Mukreste, kunga mubili wa Mulena, mi ni kuzwela kwande ku yo pila ni lifasi mi—mi ni kulatula Krete ni mata a Hae, ni lika zecwalo, u—u shubula Mulimu ka butuna. U—

u tisa kashwau ku Kreste, kona kuli musike mwa ca kwateni. Kono haiba u lika kueza ka ze li kuwena kaufela, kupila hande ni kubonisa kuli u Mukreste, kuli ulata Jesu Kreste, konakuli ki musebezi wa hao kueza cwalo.

¹³⁸ Mi cwale mwa...Ni lumela kuli ki Muhalalehi Joani, kauhanyo ya 6, Jesu naize, “Kaufela ya ca Nama ya Ka ni kunwa Mali a Ka una ni Bupilo bwa bo bu safeli, mi Ni ka mu zusa ka lizazi la mafelelezo.” Cwale, sepiso yeo, kana ha ki nto ye kanya nji? “Ni ka mu zusa.”

¹³⁹ Kana mukile mwa nahana ze mubezi fa? Ki sikamañi se muka—ki sikamañi se yela kwa likolo, banana? Ki sikamañi se mu belekela, tate? Ki sikamañi se mu zuhelanga, mina ima, kakusasana, ni kuisa banana kwa sikolo, ku ba tapisa kwa meto, ni ku ba yalela fa mimbeta ni ku ba tatehela, ni—ni—ni kueza zeo kaufela? Mu yo kuta, mukatezi maswe busihu bwani, mi habusa hape mukalisa lika zeswana. Kiñi ze muezesa cwalo? Kiñi ze mu ikataleza ni kuinyandiseza cwalo, tate, ni zeñwi kaufela? Kucaisa haseili busihu, ni mukatalo, mi alimuñwi wa bana wa kula mi wena mushemi ukala kuzamaya kwa ni kwa, ni kulila ni ku ikataza, mi ha sa folile; hape wa kutela kuzona, ni ku lieza hape. Mi Sunda ifi ni ifi u ba tapisa kwa meto, ni ku baisa kwa keleke. Mi, kihande, zeo kaufela ki zañi? Ubezi sikamañi fa kanti? Kana kona fela zo lukela kueza kihona? Mawi, ao akona kuba manyando, mi ka kuziba kuli una ni kuya kupale kumane. Mwabona? Zeo kaufela ki za ñi shangwe?

¹⁴⁰ Oh! Muzwale, ki nako ya tatubo, ki nako ya kolo! Ki kolo ya ku amuhela Se. Mu ni bulelele sika se singa sibaka Sona. Mu ni bulelele nto yeñwi yende kufita Sani. Pepa sika kaufela mwa lifasi, si be mulena wa lifasi, si buse mahalimu, si be Khrushchev kamba Kennedy, kamba kaufela so bata kuba sona, u ka shwa ka kuswana fela. Kiniti! Ha u zibi nako ye si ka taha, muzuzu ufi kaufela. Kono fa, kanti lifu ha li nata, una ni Bupilo Bobusafeli mi ha u koni kushwa, una ni sepo ya kuli ki Mulimu wa ze bupilwe kaufela, Muña Lihalimu ni lifasi, “Ni ka mu zusa ka lizazi la mafelelezo.”

¹⁴¹ Tusa ku sa lumela kwaka, O Mulimu. Taza moyo waka, O Mulimu, ni kenise, ni taze, ni kulise, ni lume. Ni si ke na shwa, tuhela kuli nipile ni kandeke Likande. Tuhela kuli ni ye kwa pakani kaufela ni makozwana a lifasi, mi ni kutaze Linzwi ni kucala peu, eni, sha, kuli kube kutulo mwa lizazi la mafelelezo, ya Linzwi la niti le li si ka zwakiwa, ni balumeli ku Kreste.

¹⁴² Kana libi za hao li mwatasa Mali, ka tumelo busihu boo ku Kreste Jesu? Lu ka ca mulalelo cwale. Isifiñi mulalelo; muca hamusweli kuikambota ni yomuñwi. Ki kuikambota fela ni Mulimu. Mulalelo ha ki sinkwa, ha ki veine, *mulalelo* “ki kuambolisana ni Mulimu.” Mi se ki sisupo se luca, kuli lu lumela mwa lifu la Hae, mubili o lobehile, kupumbekwa kwa Hae ni

zuho, lu lumela mwa kubateni kwa Pata ya Moya o Kenile. Mi lu lumela kuli U lufile Bupilo Bobusafeli mi halukoni kushwa, lu zwile mwa lifu kukena mwa Bupilo. Mi zazi leliñwi ha lu ta siyana ku mutu ni mutu fa, lu ka zuhela hape mwa zuho ni mañi ni mañi, lu kopane hamoho ni Kreste Jesu, ka kuba Mubili. Amen. Ka mayemo aa, ni buipuleli bwa libi zaka, ni tumelo yaka ku Mwana Mulimu, Na ikunga ni keleke fapila litaelo zeo Mulimu alu siyezi kueza, ku bonisa lifu la Hae kufitela A taha.

¹⁴³ Jesu naize, “Se ki mubili wa Ka o lobehezwi mina. Muce, mueze se ka ku Ni hupula.”

¹⁴⁴ Ndata luna Yakwa Lihaliimu, kasamulaho lu ipulela libi za luna, ku utwa Linzwi la Hao, kasamulaho wa ku ipulela kuli ha lu swaneli, mi lusepa fela mwa mata a Mwana Mulimu. Lu libupiwa ze sa swaneli. Lu swalele, Mulena, ka ze lu ezize kaufela. Mi cwale, ka tumelo, lu taha kwa tafule ya Mulena. Mi cwale sina sinkwa se ha si tahiswa ka ku yemela mubili wa Mulena luna, Ni lapela, Ndate, kuli U si kenise kwa musebezi o lukela. Mi cwale mutu kaufela ya ca kwa sico se abe ni Bupilo Bobusafeli mwa moyo wa hae. Mi cwale mutu kaufela ya si ca ibe foliso kwa mubili wa hae, mi apile butelele bwa nako yo mutomezi Wena kuli apile. Mi ha ba Ku sebeleze ka mazazi a bupilo bwa bona kaufela, mi ba yo zuha mwa lizazi la mafelelezo mwa zuho, ku yo kopana hamoho ni masika a lifasi a liuluzwi ka Mali a Kreste. Lumeleza cwalo, Mulena, ka Libizo la Jesu lwa kupa. Amen.

¹⁴⁵ Bibeke ibulezi kuli, “Hape Na ngile sinwelo, mi ha Na sa lalezi, ali, ‘Se ki sinwiso sa Testamente ye Nca, kamita hamunwa se mu bonahalisa lifu la Mulena kufitela Ataha.’”

¹⁴⁶ Ndate yakwa Lihaliimu, lu nanulela ku Wena muselo wa kota busihu boo, yona veine yee. Mi lu lapela, Ndate yakwa Lihaliimu, kuli U kenise veine ye, i yemela Mali ana suluhezi luna fa Kalvari. Ka ona Mali aa luna ni swalele ya libi za luna, ka tumelo mwa musebezi o felile wa Jesu Kreste. Lu swalele ka za . . . ku sa lumela kwa luna kaufela, Mulena, ni ku lufa tumelo ni kutwisiso, ni ku lueza batanga ba Hao, Mulena, kuli lukone ku Ku sebeleza mazazi a luna kaufela. Ube ni luna, Ndate, halunze lu kopana hamoho fa tafule ye, mi u lu fuyole mwa kutwano yende ye ni mulalelo ni Wena. Mi U bulele kwa lipilu za luna ni ku lu supeza misebezi ye lu lukela kueza. Lumeleza cwalo, Mulena. Kenisa waine ye kwa musebezi wa yona. Ka Libizo la Jesu Kreste lwa kupa. Amen.



KULUWA LINTO KAMUKANA LOZ62-0506
(Possessing All Things)

Liñusa le ka Muzwale William Marrion Branham, neli kotalizwe lwa pili mwa Sikuwa la Sunda manzibwana, Kandao 6, 1962, ili fa Branham Tabernacle mwa Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizizwe ni ku hasanyiwa kiba Voice Of God Recordings.

LOZI

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekiswi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org